

پیر محمد کرم شاہ بھیروی کی

صلح کلیت

کا
الحبام

سید بادشاہ تقسم بخاری۔ اٹک

بِسْمِ اللَّهِ الرَّحْمَنِ الرَّحِيمِ

جناب پیر محمد کرم شاہ صاحب بھروی الانہری کی شخصیت کسی تعارف کی محتاج نہیں۔
 شتی بریلوی حلقوں میں آپ کی تحریریں انتہائی ذوق و شوق سے مطالعہ کی جاتی ہیں۔ "تفسیر
 ضیاء القرآن" اور "ضیاء النبی" کی اشاعت سے عوام الناس میں آپ کی قدر و منزلت میں مزید
 اضافہ ہوا۔ قبول عام کی وجہ یہ بھی ہے کہ مجموعی طور پر پیر صاحب کے عقائد و نظریات سواد
 اعظم یعنی اہلسنت و جماعت (بریلویوں) کے موافق ہیں۔ دوسرے وہ نہ صرف اعلیٰ ادبی اسلوب
 اور اصناف سخن سے ہی آشنا ہیں بلکہ الفاظ کی مرصع کاری کے اسرار و رموز سے بھی خوب آگاہ ہیں
 مزید برآں الانہریوں پر سٹی سے سند فراغت، اشرفیت کورٹ کا چیف جسٹس رہنا، اعلیٰ اخلاق،
 خوش گفتاری اور اپنے ہی ادارے "ضیاء القرآن پبلیکیشنز" سے آپ کی تصنیفات و تالیفات
 کا نئی آب و تاب سے شائع ہونا بھی آپ کی مقبولیت میں اضافے کا باعث بنا۔

آپ کی جملہ علمی کاوشیں لائق صد تحسین سہی، مگر آج میں انتہائی دلسوزی اور بڑے دکھ
 کے ساتھ پیر صاحب کی شخصیت کے ایک ایسے متوحش گوشے کو بے نقاب کرنے کی جسارت
 کر رہا ہوں اور ایک ایسی تلخ حقیقت سے پردہ اٹھا رہا ہوں جس نے پیر صاحب کی علمی جلال و
 ثقافت کو اسخ العقیدہ سنی اہل علم و فضل کے ہاں مجروح کر رکھا ہے۔
 اس تلخ حقیقت کی اشاعت اور بھی اس لئے ضروری ہو گئی تھی کہ آئندہ آنے والے وقت

۲۹
 انبیاء و عاقلت ص

کرم شاہ کی

صلح کلیت کا انجام

سیر بادشاہ تلبسم خانی صاحب

۳ فی اللہ عنہ
 علامہ ارغندمانی اسامیہ جید دہلی حق

حقیر

ابوالحسن محمد استیلا فاروقی
 خیددی

خطوط سادہ من العلامہ
 سلطان محمود دہلوی
 کرم شاہ کا نام خطوط
 اور کرم شاہ کا نام اور

میں کوئی دیوبندی مصنف پیر صاحب پر "بریلوی" کا لیبیل لگا کر ان کی کسی عبارت کو اپنے موقف کی تائید میں پیش نہ کر سکے۔ خدا ہی بہتر جانتا ہے کہ ہمارے سنی مفتیان کرام اور خطیب و واعظ اس گوشے کی وحشت اور تلخی سے آگاہ ہونے کے باوجود ان سے بے تحاشا متلبی وابستگی کا اظہار کیوں کرتے ہیں۔ یہ امر واقعہ ہے کہ ایک سنی بریلوی ہونے کی حیثیت سے پیر صاحب کی شخصیت شدید متنازعہ ہے۔ عام لوگ تو شاید اپنی سادہ لوحی اور کم علمی کی بناء پر اس تہہ در تہہ پوشیدہ گوشے سے بے خبر ہیں مگر المیہ یہ ہے کہ جدید ثقہ علماء و فضلاء کی ایک بڑی تعداد سمجھ بوجھ کر بھی تسامح سے کام لے رہی ہے اور ایک شدید اختلاف کے ہوتے ہوئے آج تک کسی صاحب علم و فضل نے اپنی کسی تحریر میں دبے لفظوں میں بھی اس کا اشارہ تک نہیں فرمایا

بات ذرا کھل کر کہتا ہوں۔ دیوبندیوں سے ہمارا بنیادی اختلاف ان کی کچھ کتابوں کی چند صریح کفریہ عبارات پر ہے۔ جن میں بانی دیوبند مولوی محمد قاسم نانوتوی کی تصنیف "تحذیر الناس سر فہرست ہے۔

ان عبارات پر چالیس کے قریب علماء حرمین شریفین کا فتویٰ کفر عاید ہے۔ جس کی تائید برصغیر کے تمام علماء اہل سنت نے "الصوارم الهندیہ" میں فرمائی۔ لیکن اس کے برعکس پیر صاحب تحذیر الناس کے اس قدر مؤید اور حامی ہیں اور اس کی تعریف میں اتنے رطب اللسان میں کہ ان کی عبارات پڑھ کر ہماری آنکھوں سے ہمو کے قطرے ٹپکنے لگتے ہیں۔

ایک تحذیر الناس پر کیا موقوف، خدا جھوٹ نہ بلوائے پیر صاحب تو ان کتابوں کی بھی حمایت کرتے ہوں گے اور انہیں ان کتابوں میں بھی کوئی کفریہ خرابی اور قسم نظر نہ آتا ہو گا کہ جن کی کچھ عبارات پر تحذیر الناس کے ساتھ ہی ان پر بھی منتیان عظام مکرر و مدینہ منورہ کا

فتویٰ کفر موجود ہے۔

ان مفتیوں میں حضرت حاجی امداد اللہ مہاجر مکی علیہ الرحمۃ کے خلیفہ اور اردو جاننے والے حضرت مولانا عبدالحق مہاجر آبادی بھی شامل ہیں جن کو "تذکرۃ الرشید" میں مولوی رشید احمد گنگوہی کے سوانح نگار مولوی عاشق الہی میرٹھی دیوبندی نے وسیع النظر محدث تسلیم کیا ہے۔ فتوے کی زد میں آنے والے "حفظ الایمان" کے مصنف مولوی اشرف علی تھانوی "براہین قاطعہ" کے مصنف مولوی خلیل احمد انبیٹھوی بہارن پوری اور فتویٰ درود و خوش کذب باری تعالیٰ کے لکھنے والے مولوی رشید احمد گنگوہی ہیں۔ استفتاء کے اندر مرزا غلام احمد قادیانی کا نام اور اس کی کفریہ عبارات بھی درج ہیں اور الحمد للہ ۱۹۷۴ء میں مرزا غلام احمد قادیانی اور اس کے ماننے والوں کو کافر قرار دے کر حکومت پاکستان امام احمد رضا بریلوی اور علمائے حرمین شریفین کا یہ فتویٰ تسلیم کر چکی ہے۔ پیر صاحب کی "تفسیر ضیاء القرآن" مولوی اشرف علی تھانوی اور ان کے ماننے والے علماء عبدالمجید دریا آبادی اور مودودی صاحب وغیرہ کے ناموں سے چمک دمک رہی ہے۔ پیر صاحب نمائے دیوبند کی عبارات اگر کسی اختلافی مسئلے میں اپنے سنی نقطہ نظر کی تائید میں لاتے تو ہمیں بھلا کیا اعتراض ہو سکتا تھا مگر انہوں نے تو عام مسائل و معاملات پیش کرتے ہوئے اپنی بات میں وزن پیدا کرنے کے لئے علماء دیوبند کی عبارات بطور سند تحریر کی ہیں (امام احمد رضا کا یہ استفتاء اور مفتیوں کی عبارات کتاب "حسام الحرمین" میں دیکھئے) دو ٹوک الفاظ میں بات یہ ہے کہ جملہ علمائے حرمین شریفین کے علاوہ امام احمد رضا بریلوی، مولانا سعید الدین مراد آبادی، خواجہ پیر محمد الدین سیالوی اور برصغیر کے دیگر جدید علمائے اہل سنت کا دیوبندی کتب پر کفر کا فتویٰ بھیہر کے پیر کریم شاہ صاحب کو تسلیم نہیں۔

اب پیر صاحب کی دیکھا دیکھی، ہمارے ملک کے اندر ایک پورا طبقہ "علماء" کا وجود میں آچکا

ہے۔ یہ طبقہ دیگر تمام اعمال و عقائد میں پکا بریلوی ہے اور سنی بریلوی اجتماعات میں شرکت کرتا ہے اس طبقے کو بھی امام احمد رضا بریلوی کا یہ فتویٰ کفر قبول نہیں۔ میرے اس طبقے کے علماء سے گزارش ہے کہ وہ علماء دیوبند کی کفریہ عبارات کو اسلامی ثابت کر دکھائیں۔ اگر ایسا ناممکن ہے تو پھر محض اس مسئلے کو کفر نرید اور ائمہ مجتہدین کے اختلافی مسائل کی مانند قرار دیکر تاویلات باطلہ سے باز آجائیں۔ بصورت دیگر قادیانیوں کا کفر بھی ایسی باطل تاویلات کی وجہ سے کمزور پڑ جائے گا۔ یہ صلح کل طبقہ ان کفریہ عبارات اور بحث مباحثہ کو محض فضول جھگڑا اور وقت کا ضیاع

قرار دیتا ہے۔ بالفاظ دیگر جن کتب میں ہمارے آقا و مولا حضرت محمد مصطفیٰ صلی اللہ علیہ وسلم کی شان اقدس میں صریح اور غیر مبہم گستاخیاں پائی جاتی ہیں ان کے خلاف آواز اٹھانا وقت کا شدید ضیاع اور "فرقہ واریت" کو ہوا دینا ہے مگر فقط رشوت و چور باناری سے روکنے کا درس ان کے نزدیک اسلام کا نین منشاء ہے۔ "اتاہتدوا الیہ راجعون"۔ اس کا مطلب یہ ہوا کہ اعمال صالح کی قبولیت کا دار و مدار عقائد صحیحہ پر نہیں بلکہ حالات و معاملات کے سنوارنے پر ہے۔ یا للعجب۔ کیسا دردناک سانحہ ہے کہ چند مولویوں کے علم و قلم کی لاج رکھنے کے لئے ناموس مصطفیٰ صلی اللہ علیہ وسلم کے تحفظ جیسے اہم فریضے کو قوم و ملت کے تعمیر پر گرام میں رکاوٹ سمجھ لیا گیا ہے۔ مجھے کہنے دیجئے کہ اس طبقے کو عقیدے کے استحکام کی بجائے معاشرے کا استحکام زیادہ عزیز ہے۔

جناب پیر کرم شاہ صاحب نے بھی اس اختلاف کو شغل تکفیر بازی اور فرقہ واریت کہہ کر اس جگہ کی تلقین کی ہے (دیکھئے مقدمہ تفسیر ضیاء القرآن) لیکن ہماری سادہ لوح عوام کو اپنی اندھی عقیدت کے باعث ایسی عبارات نظر نہیں آتیں بلکہ اچھے خاصے عالم بھی اس عقیدت میں غوطہ کھائے بیٹھے ہیں۔ کئی بار میں نے سوچا کہ "سپاہ صحابہ" والے دیوبندی مولوی حق نواز جھنگوی کی ایک تقریر سن کر سمجھ گئے کہ شیعوں سے اختلاف کیا ہے۔ مگر یہ ہمارے سنی عوام و خواص ہیں کہ ہزاروں تقریریں اور

رسائل و کتب کی اشاعت کے بعد بھی دیوبندی بریلوی کا بنیادی اختلاف نہ سمجھ سکے۔ انہیں عشق مصطفیٰ صلی اللہ علیہ وسلم کا دعویٰ بھی ہے اور گستاخوں کے پیچھے ہاتھ باندھ کھڑے بھی نظر آتے ہیں۔ افسوس کہ انہیں کپڑوں کے پاکیزہ ہونے کی شرط معلوم، وضو کی شرط یاد، قبلے کی طرف رخ کرنے کی خبر، اور سب کچھ معلوم ہے مگر یہ معلوم نہ ہو سکا کہ باجماعت نماز کی ادائیگی کے لئے صحیح العقیدہ امام کی شرط بھی ضروری ہے۔ بصورت دیگر نماز ہوگی نہ جماعت اور نہ جماعت کا ثواب۔ الٹا انفرادی نماز کا ثواب بھی جائے گا اللہ تعالیٰ انہیں ہوش عطا فرمائے۔

یہ چند سطور سنی عوام کے لئے نوک قلم پر آگئیں۔ بات ہو رہی تھی پیر صاحب کی۔ تو پیر صاحب ایک جانب امام احمد رضا بریلوی کے معتقد و معترف ہیں اور دوسری جانب مولوی محمد قاسم نالوتوی دیوبندی پر بھی والہانہ عقیدت کے پھول نچھاور کرتے ہیں۔ ان کے اس دوسرے معیار (یعنی صلح کلیت) نے انہیں آج اس مقام پر لاکھڑا کیا ہے کہ وہ ایک نام نہاد دیوبندی عالم ڈاکٹر خالد محمود سیالکوٹی (مؤلف "مطالعہ بریلویت" و "آثار الحدیث" وغیرہ) کے سامنے یوں ساکت و صامت ہو کر رہ گئے ہیں کہ اب ان کی حالت قابل دید ہی نہیں قابل رحم بھی ہے۔

یقین نہ آئے تو مکتبہ حقیقیہ گوجرانوالہ سے چھپنے والی تحذیر الناس طبع دوم کا مقدمہ پڑھیے جس میں ڈاکٹر صاحب نے پیر صاحب کو جواب کر کے رکھ دیا ہے۔ حالانکہ خود ڈاکٹر صاحب کی شخصیت کا وزن کرنا ہو تو ڈاکٹر صاحب کی عبارات کے رد میں بندہ کے وہ مضامین مطالعہ فرمائے جائیں جو ماہنامہ القول السلیم مصری شاہ لاہور میں پانچ قسطوں میں شائع ہو چکے ہیں۔ افسوس کہ پیر صاحب اس نام نہاد علامہ سے اپنی صلح کلیت اور تحذیر الناس کی حمایت کی

ایکے غلط فہمی کا ازالہ

پیر صاحب نے اگست ۱۹۸۶ء میں اکسٹھ صفحات پر مشتمل جو رسالہ "تحذیر الناس میری نظریں" شائع کیا ہے اس سے متعلق ان کے معتقدین کے ذہنوں میں خدا جانے یہ غلط فہمی کس لئے پیدا ہو گئی کہ پیر صاحب نے تحذیر الناس کی حمایت سے ہاتھ اٹھالیا ہے۔ حالانکہ ایسا ہرگز نہیں۔ پیر صاحب نے اس رسالہ میں بھی تحذیر الناس کی مکمل حمایت فرمائی ہے بلکہ تحذیر الناس کے ایک پیر کے استدلال کے ساتھ حمایت فرمائی ہے۔ اگرچہ یہ استدلال پرکاش کے برابر نہیں اور باطل ہے۔ یاد رہے کہ تحذیر الناس کی عبارت پر جو کفر کا فتویٰ عائد ہے وہ محض اس بنا پر ہے کہ اس میں قرآن عزیز کے لفظ خاتمہ کے معنی بدل کر ختم نبوت زمانی کا انکار کیا گیا ہے۔ جبکہ پیر صاحب اپنے نئے رسالہ میں رقمطراز ہیں:-

"مندرجہ ذیل اقتباسات پڑھنے کے بعد یہ کہنا درست نہیں سمجھتا کہ مولانا نازوقی عقیقہ ختم نبوت کے منکر تھے۔" (تحذیر الناس میری نظریں صفحہ ۵۸)

جن اقتباسات کا ذکر پیر صاحب نے کیا ہے ان کا رد دلائل کے ساتھ آخر میں کیا جا رہا ہے۔ بغور ملاحظہ فرمائیں۔

تحذیر الناس کا مختصر تعارف

پیر صاحب اور دیوبندی ملاں کے درمیان قلمی مجادلے کی اصل کہانی بیان کرنے سے پہلے تحذیر الناس کا مختصر سا تعارف کرنا ضروری خیال کرتا ہوں۔ اس کتاب کی اصلیت جاننے بغیر آپ بے میل حقائق تک نہیں پہنچ سکتے۔ منطق کی اصطلاحوں کے بل بوتے پر نگھی جانے والی یہ کتاب

"برکت" کے باعث بُری طرح مات کھا گئے۔ پیر صاحب! اب آپ میدان میں اتر چکے ہیں۔ پہلے تو آپ نے مولوی کامل دین کو تحذیر الناس کی خوبیوں سے آگاہ کیا۔ آپ کا خط شائع ہوا تو آپ نے رسالہ "تحذیر الناس میری نظریں" کچھ کر دوبارہ تحذیر الناس کی حمایت کی۔ سچو دو چار جملے صلح کلیت کے نبھانے کے لئے دیوبندیوں کے بظاہر خلاف سکھے ڈاکٹر خالد محمود نے آپ کو پھر گرفت میں لے لیا اور ایسا گرفت میں لیا کہ جواب کی کوئی صورت ممکن ہی نہیں۔ البتہ آپ کے پاس ضعیف العمری، گونا گوں علمی مصروفیات، شب و روز کے دینی مشاغل اور اوراد و وظائف کی مشغولیت اور اسے ایک فروعی اختلاف کا نام دیکر سکوت اختیار کرنے اور جان چھڑانے کے مضبوط بہانے موجود ہیں۔ ظاہر ہے آپ تحذیر الناس کی حمایت سے ہاتھ اٹھانے سے تو رہے اور جواب آپ کے پاس ہے نہیں۔ سوچ ہی بھلی۔ البتہ ڈاکٹر صاحب چپ نہیں ہوں گے وہ ہمیشہ للکارتے رہیں گے اور سستی بریلویوں کو پکڑ پکڑ کر کہتے رہیں گے کہ آپ کے لائبریری پیر صاحب کے پاس میرے سوالوں کا کوئی جواب ہے تو انہیں کہیں کہ عنایت فرمائیں۔ اور آپ تک بھلا کس کی پہنچ؟ اور کوئی پہنچ ہی جائے تو جواب کی توقع کہاں؟ میں اس وقت مضمون لکھتے ہوئے ہاتھ اٹھا کر دعا کر رہا ہوں کہ اے خاتم الانبیاء محمد مصطفیٰ احمد مجتبیٰ صلی اللہ علیہ وسلم کے رب! تو پیر صاحب کو ایسی روشنی عطا فرما کہ اس روسیاء و خطاکار کے اس مضمون کو پڑھنے کے بعد وہ تحذیر الناس کی حمایت سے مکمل طور پر ہاتھ اٹھا کر علماء اہلسنت کے ہمنوا بن کر اس کی تشہیر بھی کر دیں۔ آمین۔

علمائے اہل سنت سے اپیل ہے کہ وہ بھی دعا کے لئے ہاتھ اٹھائیں اور پیر صاحب کے حق میں دعا فرمائیں کیونکہ ادھر سے یہ آواز سنائی دے رہی ہے۔

چراغ سحر یوں بجھا چاہتا ہوں

مرزا غلام احمد قادیانی کے جھوٹے دعویٰ نبوت سے تقریباً اٹھائیس سال قبل یعنی ۱۸۹۷ء کو منصف شہود پر آئی۔ یہ کتاب قادیانیوں کی جان ہے۔ اس کتاب کی ساری تحقیق کا نچوڑ یہ ہے کہ قرآن عزیز کے الفاظ خاتم النبیین سے یہ مراد لینا کہ حضور صلی اللہ علیہ وسلم کا زمانہ انبیاء سابق کے زمانے کے بعد ہے اس لحاظ سے آپ آخری نبی ہیں۔ یہ خیال عوام کا لالچہ ہے۔ اہل فہم کا نہیں اور یہ معنی اپنے اندر کوئی فضیلت نہیں رکھتا۔ نانوتوی صاحب کے نزدیک خاتم النبیین کا معنی یہ ہے کہ ”آپ موصوف بوصف نبوت بالذات ہیں“ اور خاتمیت کی بنیاد اسی بات پر ہے۔ یعنی آپ کی نبوت ذاتی ہے اور یہ ایسا وصف ہے جو کسی دوسرے نبی کو حاصل نہیں۔ بس اسی بناء پر آپ کو خاتم قرار دیا گیا۔ نانوتوی صاحب کا عقیدہ ہے کہ آپ مراتب نبوت کے خاتم ہیں زمانہ نبوت کے نہیں۔ کیونکہ ”تقدم یا تاخر زمانی میں بالذات کچھ فضیلت نہیں“ یعنی زمانہ اول ہو یا زمانہ آخر، دونوں اپنے اندر کوئی فضیلت نہیں رکھتے۔ (۱) لہذا اگر حضور صلی اللہ علیہ وسلم زمانہ اولیٰ میں تشریف لاتے تو بھی خاتم النبیین ہوتے اور اگر بالفرض بعد زمانہ نبوت صلی اللہ علیہ وسلم کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔“

(توسین کے اندر دی جانے والی عبارات تحذیر الناس سے بلفظ نقل کی گئی ہیں)

تحذیر الناس پر کفر کے فتوے

مولوی محمد قاسم نانوتوی صاحب نے تحذیر الناس لکھی تو چاروں طرف سے کفر کے فتووں

۱۔ بالذات کا لفظ محض نمائش کے طور پر ہے۔ تحذیر الناس کی صفائی میں پیش کئے جانے والے تمام استدلال کا رد مقالات کاظمی حصہ سوم میں ملاحظہ فرمائیں۔

کی بھر مار شروع ہو گئی۔ خیال رہے کہ یہ فتوے امام احمد رضا بریلوی کے فتوے سے بہت پہلے دئے گئے۔ کوئی یہ نہ سمجھ بیٹھے کہ یہاں بھی (دیوبندیوں کے بقول) امام احمد رضا بریلوی کا ہاتھ ہوگا۔ گھر کی بوجھل شہادتیں ملاحظہ فرمائیں کہ یہاں بات دلائل اور ثبوت کے انبیا سے ہوتی ہے۔

دیوبندیوں کے سرخیل اور حکیم الامت مولوی اشرف علی تھانوی اپنی کتاب ”ارواح ثلاثہ“ میں لکھتے ہیں کہ تحذیر الناس کی اشاعت کے بعد نانوتوی صاحب اپنے سفر خفیہ رکھنے لگے کسی دوسرے شہر جاتے تو غیر معروف سرائے میں ٹھہرتے۔ نام بدل کر کھاتے اور کمرہ چھت پر لیتے۔ آگے لکھتے ہیں ۱۔

”یہ وہ زمانہ تھا کہ تحذیر الناس کے خلاف اہل بدعات (برعم تھانوی) میں ایک شور برپا تھا، مولانا کی تکفیر تک بورہی تھیں۔ حضرت (نانوتوی) کی غرض اس اخفاء چھپنے چھپانے سے یہی تھی کہ میرے اعلانیہ پیچنے سے اس (تحذیر الناس) کے بارے میں جھگڑے اور بحثیں نہ کھڑی ہو جائیں۔“ (ارواح ثلاثہ صفحہ ۲۷۹)

دیوبندیوں کے یہی سرخیل تھانوی صاحب اپنی دوسری کتاب میں لکھتے ہیں ۱۔

”جس وقت مولانا قاسم نانوتوی بانی دارالعلوم دیوبند نے تحذیر الناس لکھی ہے کسی نے ہندوستان بھر میں مولانا کے ساتھ موافقت نہیں کی بجز مولانا عبدالحی کے۔“

(الافاضات الیومیہ جلد ۸ صفحہ ۵۸۰)

علاوہ انیہ علمائے دیوبند کے گرویدہ پروفیسر محمد ایوب قادری (جس کو علمائے دیوبند نامور محقق مانتے ہیں) نے اپنی کتاب بعنوان ”مولانا محمد احسن نانوتوی“ (جس پر مفتی محمد شفیع دیوبندی لکھی) کی تصدیق بھی موجود ہے، میں درجن بھر ان کتابوں کے نام نمایاں طور پر تحریر کئے ہیں جو نا

کی زندگی میں ہی ان کی کتاب تحذیر الناس کے رد میں منظر عام پر آئیں۔ بہر حال نافوتوی صاحب پر کفر کے فتوؤں کی بوجھاڑ ہوئی، مناظرے ہوئے، رجوع کے لئے کہا گیا، مگر نافوتوی صاحب اپنی بات پہ ڈٹ گئے اور بغیر توبہ ثائب اس دنیا سے رخصت ہو گئے۔ قارئین! ذرا سینے پہ ہاتھ رکھ کر سوچیے کہ مولوی اشرف علی تھانوی کے بیان کے مطابق جب ہندوستان کے سارے علماء کفر کے فتوے عائد کر رہے تھے اور کوئی بھی تحذیر الناس کے حق میں نہیں تھا تو یقیناً عبارات کے اندر کفر موجود تھا۔ لیکن افسوس کہ مصنف کو توبہ کی توفیق نہ ہو سکی۔ آئیے دیکھتے ہیں کہ پیر کرم شاہ صاحب اس تحذیر الناس کے بارے میں کیا رائے رکھتے ہیں۔ پیر صاحب ایک دیوبندی مولوی کے خط کے جواب میں لکھتے ہیں:-

”جہاں تک فکر انسانی کا تعلق ہے حضرت مولانا محمد قاسم نافوتوی (قدس سرہ کی یہ نادر تحقیق کئی شپہرہ چشموں کے لئے سرمۂ بصیرت کا کام دے سکتی ہے۔“

(عکس خط پیر صاحب مقدمہ تحذیر الناس صفحہ ۳۲ مکتبہ حقیظیہ گوجرانوالہ)

اگر شپہرہ چشم یعنی دیوبندی تحذیر الناس کی ان دیگر عبارتوں کو جو بقول پیر صاحب اہل سنت کے موافق ہیں سرمۂ بصیرت بنا بھی لیں تو جو کتاب کے اندر خاتم کا معنی بدل کر ختم نبوت زمانی کا انکار کیا گیا ہے، اس کفریہ تحقیق سے نجات کی صورت کیا ہوگی؟ گو پیر صاحب کو تحذیر الناس میں کوئی عبارت کفریہ نظر نہیں آتی۔ لیکن یا تو پیر صاحب علمائے اہلسنت کے دلائل کا رد کر دکھائیں اور عبارات تحذیر الناس کو بے غبار اور عین اسلامی ثابت کر دکھائیں اور یا پھر حمایت سے توبہ کر کے اہل سنت کے موافق ہو جائیں۔

پیر صاحب کو دیوبندی خط لکھ کر تحذیر الناس سے متعلق پوچھیں تو پیر صاحب فوراً جواب دیں دیوبندی ملاں تحذیر الناس کے مقدمہ میں پیر صاحب کا خط شائع کرے تو پیر صاحب فوراً قلم اٹھا کر

اکسٹھ صفحات کا رسالہ تصنیف کر ڈالیں۔

اب دیکھئے میرے سوالات کا جواب مرحمت فرماتے ہیں یا نہیں اور وہ بہانے جو دیوبندیوں کے جواب میں پیر صاحب کے رستے میں حائل نہیں ہوتے اس خطا کار کے لئے اڑے آتے ہیں یا نہیں؟

آدم بر سر مطلب

پیر صاحب کے جس خط کا حوالہ اوپر دیا گیا ہے یہ خط انہوں نے ۲۲ جون ۱۹۸۳ء کو بھیجے کے ایک قریبی موضع رتو کالہ کے دیوبندی مولوی کامل دین کو تحریر کیا تھا۔ مولوی کامل دین نے اس خط کی عبارت اپنی کتاب ”ذصول کی آواز“ میں شائع کر دی۔ بیس برس بعد ۱۹۸۳ء میں تحذیر الناس کے نئے ایڈیشن میں اس خط کا عکس دے دیا گیا۔ یہ ایڈیشن مکتبہ حقیظیہ گوجرانوالہ نے چند دیوبندی ہتھیاروں سے لیس کر کے مارکیٹ میں بھیجا۔ اس ایڈیشن میں ڈاکٹر خالد محمود سیالکوٹی نے اس کا مقدمہ لکھا۔ ڈاکٹر صاحب نے پیر صاحب کا خط اس لئے شائع کیا تاکہ وہ کہہ سکیں کہ امام احمد رضا بریلوی کے ایک عقیدت مند اور نامور عالم کو بھی تحذیر الناس کا کفر تسلیم نہیں۔ اور سچی بات یہ ہے کہ پیر صاحب کے مقابلے میں ڈاکٹر صاحب نے یہ معرکہ واقعی مار لیا ہے۔ البتہ ڈاکٹر صاحب علامہ احمد سعید کاظمی علیہ الرحمہ کی کتاب ”التبشیر برد التحذیر“ کی جانب منہ نہیں کرتے کہ وہاں منہ کالا بوجانے کا سو فیصد خطرہ محسوس کرتے ہیں۔ مفتی اعظم ہند حضرت مولانا مصطفیٰ رضا خاں بریلوی، حضرت مولانا محمد اجمل سنہیلی اور حضرت مولانا غلام علی اوکاڑوی کی کتب ”الموت الاحمر“، ”رد شہاب ثاقب“ اور ”التنویر“ کی ایک سطر کا جواب نہیں دیتے کہ انہیں اپنے گھر کے ”دلائل و شواہد“ کا دیوالیہ پن صاف دکھائی دیتا ہے۔ بس لے دیکر پیر صاحب رہ گئے ہیں جن کی مسلح کلیت کے سہارے وہ اپنا نام پیدا

کر رہے ہیں۔ جس تحذیر الناس پر پیر محمد کرم شاہ صاحب بھیروی کے استاد محترم حضرت مولانا نعیم الدین مراد آبادی اور پیر صاحب کے مرشد خواجہ پیر محمد قمر الدین سیالوی علیہما الرحمۃ کفر کا فتویٰ دے رہے ہیں۔ خود پیر صاحب اس کتاب کے بارے میں یوں رقمطراز ہیں۔

”حضرت قاسم العلوم رحمۃ اللہ علیہ کی تصنیف لطیف مسمی بہ تحذیر الناس کو متعدد بار غور و تامل سے پڑھا اور ہر بار نیا لطف و سرور حاصل ہوا۔ علماء حق کے نزدیک حقیقت محمدیہ علی صاحبہا الف صلاۃ و سلام متشابہات سے ہے اور اسکی صحیح معرفت انسانی حیطہ امکان سے خارج ہے۔ لیکن جہاں تک فکر انسانی کا تعلق ہے حضرت مولانا قدس سرہ کی یہ نادر تحقیق کئی شہرہ چشموں کے لئے سرمہ بصیرت کا کام دے سکتی ہے۔ رہے فریفتگان جن مصطفویٰ تو ان کے بے قرار دلوں اور بیتاب نگاہوں کی وارفتگیوں میں اضافہ کا ہزار سامان اس تحذیر الناس میں موجود ہے ختم نبوت کا یہ ہمہ گیر مفہوم جو مبداء اور مال، ابتداء اور انتہاء کو اپنے دامن میں سمیٹے ہوئے ہے اگر امت مرزائیہ کی علمی سطح سے بلند ہو تو اس میں کسی کا کیا قصور۔“

(عکس خط پیر صاحب مقدمہ تحذیر الناس صفحہ ۲۱-۲۰)

پیر صاحب نے جب یہ نیا ایڈیشن ملاحظہ فرمایا اور دیوبندی ملاں کا مقدمہ مطالعہ فرمایا تو مقدمے میں درج ایک دو جملے ان کی طبیعت پر سخت ناگوار گزرے۔ چنانچہ پیر صاحب کا قلم حرکت میں آگیا۔ اور ایک دم اکسٹھ صفحات کا رسالہ ”تحذیر الناس میری نظر میں“ وجود میں آگیا۔ اب اللہ ہی بہتر جانتا ہے کہ اس وقت علمی مشاغل اور دینی معروضات کیونکر کم ہو کر رہ گئی تھیں۔ اور جسم ناتواں نے اتنی قوت کہاں سے حاصل کر لی تھی۔ ورنہ میرے جیسے گناہگار و خطا کار کے لئے پیر صاحب کے پاس ایک لمحے کی فرصت نہیں کہ وہ میرے کسی خط کا دوسری جواب دے سکیں۔

پیر صاحب مقدمے کے دو جملوں سے متعلق فرماتے ہیں :-

”یہ فقیر اپنی گونا گوں مصروفیتوں اور ناتوامیوں کے باعث یہ مقالہ تحریر کرنے کے لئے وقت نہ نکال سکتا اگر تحذیر الناس کے اس جدید ایڈیشن کے دو جملے نہ پڑھتا۔ یہ مقدمہ علامہ ڈاکٹر اور ڈاکٹر کثیر اسلامک اکیڈمی جناب خالد محمود صاحب نے تحریر کیا ہے۔ یہ دو جملے انہوں نے اس فقیر کے اس خط کے تناظر میں لکھے ہیں جس خط کا ذکر میں نے ابتداء میں کیا ہے۔ دل تو گوارا نہیں کرتا کہ وہ دلخراش اور جذبات کو لبو بہان کرنے والے جملے لکھ کر قارئین کرام کو ایک روحانی کرب میں مبتلا کر دیں لیکن کیونکہ ان جملوں کی ذمہ داری انہوں نے میرے خط پر ڈالی ہے اسلئے بالمرجوبوری دل پر پتھر رکھ کر ان کو نقل کر رہا ہوں۔ علامہ ڈاکٹر صاحب لکھتے ہیں :- ”اسے بار بار مطالعہ کریں اور مولانا احمد رضا خاں کے علم و دیانت کی داد دیں۔ خاں صاحب نے کس جہل و خیانت کا لباس پہن کر۔ انکار ختم نبوت کا الزام لگایا ہے۔“

(تحذیر الناس میری نظر میں صفحہ ۵)

اب جبکہ اسی دیوبندی مولوی نے پیر صاحب کی صلح کل عبارات پر دو بارہ گرفت کی ہے اور تحذیر الناس کے جدید ایڈیشن کی طبع دوم میں پیر صاحب کو مکمل طور پر لاجواب کر کے رکھ دیا ہے بلکہ ان کے امام اہل سنت مولانا احمد رضا خاں بریلوی کو جاہل اور خائن بھی ”ثابت“ کر دکھایا ہے تو اب خدا ہی بہتر جانتا ہے کہ پیر صاحب کے جذبات کا ہیو بہتر نکلا ہے یا میرے سے ہی خشک ہو گیا ہے۔ پہلے تو ڈاکٹر صاحب کا محض الزام تھا اب تو پیر صاحب پر گرفت کرنے کے بعد پیر صاحب کے لئے جاہل اور خائن بھی بنا دیا ہے۔ یہ بے صلح کلیت کی وہ برکت جس کے وسیلہ جلیل سے پیر صاحب کے امام پیر صاحب کے سامنے جاہل و خائن کی صورت میں پیش

کر دیئے گئے ہیں اور اب پیر صاحب ہیں کہ ”ٹک ٹک دیدم دم نہ کشیدم“ والی کیفیت سے دوچار ہیں۔ انا اللہ وانا الیہ راجعون۔

تحذیر الناس کا یہ جدید ایڈیشن طبع دوم کے طور پر مارچ ۱۹۸۷ء میں شائع ہوا۔ اب ۱۹۹۷ء ہے۔ دس سال ہو چکے ہیں۔ پیر صاحب کی طرف سے کوئی جواب نہیں آیا۔ حالانکہ ہم جیسے دیوانوں کو بہت انتظار رہا کہ کاش پھر پیر صاحب ایک نیا رسالہ تصنیف فرمائیں اور عنوان دیں ”تحذیر الناس ایک بار پھر میری نظر میں“

اور اس میں وہ تحذیر الناس کی حمایت سے ہاتھ کھینچتے ہوئے علمائے اہلسنت کے ہمنوا بن جائیں۔ مگر آج تک ہر طرف سناٹا ہی سناٹا ہے۔ تحذیر الناس کے اس دوسرے ایڈیشن میں ڈاکٹر صاحب نے پیر صاحب کے کتابچے پر تبصرہ کرتے ہوئے لکھا:-

”اس پہلو سے پیر صاحب لائق تحسین ہیں کہ انہوں نے اپنے ایک سابقہ خط میں یہ بات کھل کر کہی کہ مولانا محمد قاسم نانوتوی ختم نبوت زمانی کے منکر نہیں اور ان پر تحذیر الناس کے حوالے سے انکار ختم نبوت کا الزام درست نہیں۔ اب انہوں نے اپنے نئے رسالے ”تحذیر الناس میری نظر میں“ میں بھی نہایت کھل کر مولانا احمد رضا خان کی تردید کی ہے۔ مولانا احمد رضا خان نے تحذیر الناس کے تین مختلف مقامات صفحہ ۶۵، صفحہ ۸۱ سے تین عبارتیں لے کر انہیں جوڑ کر ایک عبارت بنایا تھا اور اس نئی وضعی عبارت سے حضرت مولانا محمد قاسم کو ختم نبوت زمانی کا منکر ٹھہرایا تھا۔ (۲۱) پیر کرم شاہ صاحب نے اب بھی اپنا فیصلہ مولانا احمد رضا خان کے خلاف دیا ہے اور اس ہمت پر ہم انہیں داد دینے بغیر نہیں رہ سکتے“ (مقدمہ تحذیر الناس طبع دوم مارچ ۸۷ء ص ۸۷)

پیر صاحب نے جو فیصلہ دیا تھا اس کے الفاظ یہ ہیں:-

”یہ کہنا درست نہیں سمجھتا کہ مولانا نانوتوی عقیدہ ختم نبوت کے منکر تھے۔ کیونکہ یہ اقتباسات بطور عبارت النص اور اشارة النص اس امر پر بلاشبہ دلائل کرتے ہیں کہ مولانا نانوتوی ختم نبوت زمانی کو ضروریات دین سے یقین کرتے تھے اور اس کے دلائل کو قطعی اور متواتر سمجھتے تھے۔ انہوں نے اس بات کو صراحت سے ذکر کیا ہے کہ جو حضور صلی اللہ علیہ وسلم کی ختم نبوت زمانی کا انکار کرے وہ کافر ہے اور دائرہ اسلام سے خارج ہے“ (تحذیر الناس میری نظر میں ص ۵۵)

عبارت النص اور اشارة النص والے اقتباسات کا رد تو انشاء اللہ العزیز مضمون کے آخر میں ملاحظہ فرمانے کا یہاں پر ڈاکٹر خالد محمود دیوبندی نے جو پیر صاحب کی عبارت پر گرفت کی ہے۔ اس کا تماشا دیکھئے:-

پہلی گرفت

ڈاکٹر صاحب لکھتے ہیں ”معلوم رہے کہ پیر کرم شاہ صاحب یہاں مولانا محمد قاسم نانوتوی کے عقیدہ ختم نبوت کو بلاشبہ واضح کہہ رہے ہیں۔ یہ بلاشبہ کے الفاظ لائق توجہ ہیں۔ سوال یہ پیدا ہوتا ہے کہ جب حضرت مولانا نانوتوی کی عبارات ان کے اس عقیدہ پر بلاشبہ دلائل کر رہی ہیں تو مولانا احمد رضا خاں انہیں کیوں نہ سمجھ پائے؟ کیا یہ جہل نہیں، اور اگر وہ سمجھتے تھے مگر جان بوجھ کر حضرت پر ختم نبوت کے انکار کی تہمت لگانا چاہتے تھے اور اپنی یہ خدمت انگریز کے کھاتے میں ڈالنا چاہتے تھے تو کیا یہ خیانت نہیں؟

اگر اسے خیانت کے سوا کسی اور لفظ سے تعبیر کیا جاسکتا ہے تو پیر صاحب ہی اس میں پیش قدمی فرمائیں۔ ہمیں افسوس ہے کہ پیر کرم شاہ صاحب ہمارے اس جملے سے بہت سیخ پا نہیں مگر وہ یہ بات پھر بھی نہیں بتا سکے کہ خاں صاحب کی اس غلط فہمی کا منشاء جہل

یا خیانت کے سوا اور کیا تھا؟
بات کا بلاشبہ ہونا وہ پہلے تسلیم کر چکے ہیں۔ اب وہ خاں صاحب کو کسی عبارت کی پیچیدگی کا فائدہ بھی نہیں دے سکتے۔ بجائے جس جملے پر وہ ہولہ بان ہوئے ہیں وہ یہ ہے۔
”مولانا احمد رضا خان کے علم و دیانت کی دادیں آپ نے کس جہل اور خیانت کا لباس پہن کر مولانا محمد قاسم نانوتوی رحمۃ اللہ علیہ پر ختم نبوت کا الزام لگایا ہے“
(مقدمہ تحذیر ص ۱۲۵)

اب پیر کرم شاہ صاحب کے ریمارکس ملاحظہ ہوں:-
”دل تو گوارا نہیں کرتا کہ وہ دغا خراش اور جذبات کو ہولہ بان کرنے والے جملے کھ کر قارئین کرام کو ایک روحانی کرب میں مبتلا کر دیں۔۔۔۔۔ الخ
(تحذیر الناس میری نظر میں ص ۵۵۔ مقدمہ تحذیر الناس طبع دوم ملاز ڈاکٹر خالد محمود)
پیر صاحب کے پاس اس کا کوئی جواب نہیں۔ البتہ امام احمد رضا بریلوی نے علمائے اہلسنت ہند کی ہمنوائی میں یہ فتویٰ کتنا صحیح اور درست دیا ہے اس کی تفصیل غزالی دوران حضرت علامہ احمد سعید کاظمی علیہ الرحمہ کی محققانہ تصنیف لطیف ”التبشیر برد التحذیر“ میں ملاحظہ فرمائیں۔ اس مضمون کے دو حصے ہیں۔ پہلا حصہ مقالات کاظمی جلد دوم اور اس کا دوسرا حصہ بعنوان ”التبشیر بر اعتراضات کاظمی جائزہ۔ مقالات کاظمی حصہ سوم میں ملاحظہ فرمائیں۔ حضرت غزالی دوران نے بلاشبہ تحقیق کے دریا بہادے ہیں اور جملہ اعتراضات کا مسکت جواب دیکر تحذیر الناس کے حمایتیوں کا حقیقتاً ناطقہ بند کر کے رکھ دیا ہے۔ ڈاکٹر خالد محمود صاحب اس کتاب مستطاب کے دلائل و براہین کے سامنے مہبوت ہیں۔

پیر صاحب کے لئے عرض ہے کہ سیال شریف آپ کا مرشد خانہ ہے اور حضرت خواجہ پیر محمد قمر الدین

سیالوی علیہ الرحمۃ آپ کے مرشد تھے۔ ان کے خط کا عکس مدتوں سے کتاب ”دعوت فکر“ میں شائع ہو رہا ہے۔ اور الحمد للہ کہ مبارک تحریر جس میں تحذیر الناس پر کفر کا فتویٰ دیا گیا ہے۔ یہ اصل تحریر یعنی حضرت خواجہ صاحب کے دست اقدس سے تحریر کیا گیا اصل خط بھی اس خطا کار نے لاہور میں مولانا شمس الزمان صاحب قادری کے دولت خانے میں بیٹھے ہوئے دیکھا ہے بلکہ یہی جستجو وہاں لے کر گئی اور اس اصل خط سے مزید نوٹسٹیکٹ کا پیاں کروا کر بندہ نے اپنے پاس محفوظ کر والیں اور پھر جامعہ نظامیہ لاہور کی ہر لکچر شخصیت اور نامور سنی عالم حضرت مولانا علامہ شرف قادری صاحب کے پاس بھی اپنی آنکھوں سے ایک سوال کے جواب میں حضرت پیر سیالوی علیہ الرحمۃ کا تحذیر الناس پر فتویٰ کفر دیکھا جو آج سے کئی سال قبل کمال عنایت و مہربانی سے میرے ذوق و شوق کو دیکھتے ہوئے علامہ شرف قادری صاحب نے بندہ کو دکھایا اور کاپی بھی کروا کر دی۔ اب وہ فتویٰ بھی ”دعوت فکر“ کے آخری صفحات میں شائع ہو چکا ہے۔ تو عرض ہے کہ حضرت خواجہ صاحب کی دیگر تحریروں کو سامنے رکھ کر ان عبارات کی کھائی کو لایا جائے اور دیکھ لیا جائے کہ دونوں عبارات پیر قمر الدین صاحب کی ہیں یا نہیں لیکن اس کے بعد بھی اگر پیر صاحب تامل فرمائیں اور اپنی بات پر اٹھے رہیں تو پھر یہی کہہ سکتے ہیں کہ واللہ یدہی من یشاء الی صراط مستقیم۔

۱۔ شیخ الاسلام پیر قمر الدین سیالوی تحذیر الناس پر کفر کے فتوے کی تائید میں فرماتے ہیں:-
”نانوتوی خاتم النبیین کا معنی لابی بعدہ صلی اللہ علیہ وسلم نہ لینے پر مفسر ہے حالانکہ یہ معنی اصابت صحاح سے ثابت ہے۔ اس پر اجماع صحابہ ہے۔ مزید فرماتے ہیں: ”تحذیر الناس میں کہیں بھی خاتم النبیین کا معنی خاتم الانبیاء لابی بعدہ صلی اللہ علیہ وسلم نہیں لیا گیا تاکہ دو معانی ماننے لگے کی قبول کی جا سکے بلکہ آخر الانبیاء کے معنی کو غیر صحیح ثابت کرنے کے الفاظ لائے گئے ہیں“ (دعوت فکر ص ۱۱۵)

دوسری گرفت

ڈاکٹر خالد محمود دیوبندی نے پیر صاحب پر دوسری گرفت یوں کی :-

”ہم یہ پوچھے بغیر نہیں رہ سکتے کہ جب تحذیر الناس کی عبارات بلاشبہ حضور صلی اللہ علیہ وسلم کی ختم نبوت زمانی کا پتہ دے رہی ہیں اور مولانا احمد رضا خاں نے ان پر دن دھاڑے ڈاکہ ڈالا تو اس وقت آپ کے جذبات کیوں بولہبان نہ ہوئے۔ ایک شخص پر جہل یا خیانت کا الزام ہو یہ بات اشد ہے یا کسی پر کفر کی تہمت ہو یہ الزام اشد ہے مولانا احمد رضا خاں نے ان عبارات سے حضرت مولانا محمد قاسم نانوتوی رحمۃ اللہ علیہ پر کفر کا فتویٰ لگایا ہے ہم نے مولانا احمد رضا خاں کی اس کاوش پر فقط جہل اور خیانت کا الزام قائم کیا ہے۔ اب آپ ہی غور فرمائیں کہ اشد حرکت کس کی ہے اور اخف الزام کس کا اور پھر یہ بھی فیصلہ کریں اگر ان کے پاس انصاف کا کچھ بھی احساس تھا تو انہیں کس بات پر بولہبان ہونا چاہیئے تھا۔ میری بات پر یا خان صاحب کی بات پر“

(مقدمہ ص ۱۱)

ڈاکٹر صاحب! پیر صاحب کی صلیح کلیت ہی وہ شدید ترین کمزوری ہے جس کو آپ کی نگاہ عیار نے تارلیا ہے اور فتح کے شادیاں بجاتے نظر آتے ہیں کیونکہ پیر صاحب کا ایک پاؤں امام احمد رضا خاں بریلوی کی کشتی میں ہے اور دوسرا پاؤں مولوی محمد قاسم نانوتوی دیوبندی کی کشتی میں یوں وہ مکمل طور پر آپ کی گرفت میں ہیں۔ پیر صاحب کے لئے لمحہ فکریہ ہے کہ وہ خود غور فرمائیں کہ اھدنا الصراط المستقیم کا تقاضا کیا ہے اور ”یک درگیر و محکم گیر“ پر عمل کرنا کتنا ضروری ہے۔ مندرجہ بالا پیرے میں ڈاکٹر صاحب نے جو سوال پیر صاحب پر قائم کیا ہے اس کا جواب

پیر صاحب قیامت کی صبح تک نہیں دے سکتے کیونکہ ان کے ہاتھ میں جوابی کارروائی کے لئے فقط صلیح کلیت کا غبارہ ہے جب تک وہ اس کو نہیں چھوڑیں گے کسی جواب کا سوال ہی پیدا نہیں ہوتا اور ایسے خون خشک کر دینے والے سوالات دیکھ کر ”گوناگون مصروفیات اور علمی مشاغل“ میں نہ جانے اور کتنا اضافہ ہو جاتا ہوگا۔ ایک ناں سو گھ۔

تیسری گرفت

جناب پیر محمد کرم شاہ صاحب الازہری نے اپنے رسالہ میں لکھا :-
”مولانا نانوتوی نے سنگین قسم کی غلط فہمیوں کو جنم دینے والے اس مضمون کو فقط ایک بار تحذیر الناس میں ذکر کرنے پر اکتفا نہیں کیا بلکہ اسے بار بار دہرایا ہے۔ مجھے افسوس ہے کہ جب پہلی بار میں نے تحذیر الناس کا مطالعہ کیا تو میری توجہ ان خطرناک نتائج کی طرف مبذول نہ ہوئی جو مولانا کی بعض عبارات پر مرتب ہوتے ہیں۔“
(تحذیر الناس میری نظر میں ص ۴)

ڈاکٹر خالد محمود دیوبندی نے اس عبارت پر یوں گرفت کی :-

”پیر صاحب نے بریلویوں کو خوش کرنے کے لئے ایک بات اب پیدا کی ہے۔ کہ تحذیر الناس کی بعض عبارات سے کچھ غلط فہمیاں جنم لیتی ہیں۔ لیکن پیر صاحب نے ان عبارات کو غلط نہیں کہا، اس فہم کو غلط کہا ہے جو ان سے ختم نبوت زمانی کے خلاف کوئی دوسرا نتیجہ نکالے۔ دوسرے لفظوں میں اسے یوں سمجھئے کہ حضرت مولانا محمد قاسم نے تو بات غلط نہیں کی، مولانا احمد رضا خاں نے اسے غلط سمجھ لیا۔ سو پیر صاحب یہاں کسی غلط بیانی کی نشاندہی نہیں کر رہے۔ مولانا احمد رضا خاں اور

ان کے پیروؤں کی غلط فہمیوں کو نمایاں کر رہے ہیں۔

مخدوم محترم! جب آپ نے ان خطرناک نتائج کو خود بھی غلط فہمی پر مبنی قرار دیا ہے تو اب آپ کو افسوس کس بات کا ہے۔ کیا اس بات کا کہ آپ نے اچھی تعلیم کیوں حاصل کی کہ آپ ان غلط فہمیوں کا شکار نہ ہوئے اور مولانا احمد رضا خاں اپنی کم علمی کے باعث تحذیر الناس کے ان مطالب کو نہ پا سکے جو حضرت حجۃ الاسلام رحمۃ اللہ علیہ کی مرادات تھے کیا آپ کو اسی بات کا افسوس ہے؟

(مقدمہ تحذیر الناس صفحہ ۱۲)

پیر صاحب کے متعلق تو میں کچھ نہیں کہہ سکتا کہ اس پیرے کو پڑھ کر ان کے احساسات کیا ہوں گے اور کس قسم کے رد عمل کا اظہار کیا ہوگا مگر ان کے وہ عقیدت مند جو پیر صاحب کی اندھی عقیدت کے جوش میں اپنے ہوش گنوائے بیٹھے ہیں وہ یہ پیرا پڑھ کر ضرور جھوم اٹھے ہوں گے کیونکہ چودھویں صدی کے برحق مجدد امام احمد رضا خاں بریلوی کو پیر صاحب کے مقابلے میں کم علم اور کم فہم کہا گیا ہے جبکہ پچھلے پیرے میں امام اہلسنت مجدد ملت مولانا احمد رضا خاں کی گستاخاں رسول صلی اللہ علیہ وسلم کی عبارات پر گرفت کرنے کو "دن دھاڑے ڈاک ڈالنے" سے تعبیر کیا گیا ہے جس نظر سے پیر صاحب سختی سے قائم ہیں اس کے "سیلہ جلیہ" سے واقعی یہ دن دھاڑے ڈاک ہی بنتا ہے کیونکہ نانوتوی صاحب کی متنازعہ کفریہ عبارات قبلہ پیر صاحب کے نزدیک بغیر کسی شک و شبہ کے درست ہیں۔ اِنَّا لَنَدُوْا اِلَيْهِ رَاجِعُوْنَ۔

نانوتوی صاحب کا عقیدہ

تحذیر الناس کی عبارات کا مطلب کیا ہے اور ڈاکٹر صاحب کے حجۃ الاسلام کی مرادات کیا تھیں ملاحظہ فرمائیے:-

"نانوتوی صاحب کا عقیدہ یہ ہے کہ حضور صلی اللہ علیہ وسلم جو خاتم النبیین ہیں وہ اس معنی میں ہیں کہ آپ سب انبیاء سے افضل ہیں۔ اس لئے نہیں کہ زمانے کے لحاظ سے آخری آنے والے نبی ہیں بلکہ اس لئے کہ ذاتی نبی ہیں" یعنی آپ موصوف بوصف نبوت بالذات ہیں اور سو آپ کے اور نبی موصوف بوصف نبوت بالعرض۔ اور ان کی نبوت آپ صلی اللہ علیہ وسلم کا فیض ہے، پر آپ صلی اللہ علیہ وسلم کی نبوت کسی اور کا فیض نہیں، آپ پر سلسلہ نبوت مختتم ہو جاتا ہے۔

(تحذیر الناس ص ۳۳ جدید ایڈیشن طبع دوم)

دیکھ لیا آپ نے، کہ آپ پر سلسلہ نبوت اس لئے مختتم ہے یعنی آپ ان مسنوں میں خاتم النبیین ہیں کہ آپ کی نبوت کسی اور کا فیض نہیں بلکہ آپ ذاتی نبی ہیں۔ اور یہ ذاتی نبی ہونا ہی سب سے بڑی فضیلت ہے جس کی وجہ سے آپ سب سے افضل نبی ہوئے اور مراتب کے لحاظ سے افضل ہونا ہی آپ کے خاتم النبیین ہونے کی علت ٹھہرا۔ زمانے کے لحاظ سے "آخری نبی" ہونے کے معنی کو وہ تحذیر الناس کے شروع ہی میں یہ کہہ کر رد کر چکے ہیں:-

"سو عوام کے خیال میں تو رسول اللہ صلی اللہ علیہ وسلم کا خاتم ہونا بایں معنی ہے کہ آپ کا

زمانہ انبیاء سابق کے زمانہ کے بعد اور آپ سب میں آخری نبی ہیں۔ مگر اہل فہم پر روشن

ہوگا کہ تقدم یا تاخر زمانی میں بالذات کچھ فضیلت نہیں؟" (تحذیر الناس ص ۳۴)

یعنی سابق انبیاء کرام علیہم السلام کے زمانے کے بعد سب سے آخر میں آنا اور آخری نبی کہلانا یہ معنی تو محض کم فہم عوام کا ہے کیونکہ تقدم (پہلا زمانہ) اور تاخر زمانی (آخری زمانہ) یعنی زمانے کا پہلے ہونا یا آخری ہونا اپنے اندر کچھ فضیلت نہیں رکھتا۔ گویا حضور صلی اللہ علیہ وسلم پہلے آجاتے تب بھی خاتم النبیین ہوتے اور زمانے کے لحاظ سے آخر میں آئے تب بھی خاتم النبیین ہیں اس لئے کہ خاتمیت کا

تعلق زمانے کی اولیت و آخریت سے نہیں بلکہ مراتب و درجات سے وابستہ ہے۔ مولوی نانوتوی صاحب نے خاتمت کی بنیاد اسی علت یعنی مراتب و درجات کی بلندی پر رکھی ہے زمانے پر نہیں۔ تبھی تو وہ صاف الفاظ میں کہتے ہیں :-

(۱) "چنانچہ اضافت الی النبیین بایں اعتبار کہ نبوت منجملہ اقسام مراتب سے یہی ہے کہ اس مفہوم کا مضاف الیہ وصف نبوت ہے زمانہ نبوت نہیں۔"

(تحذیر الناس ص ۵۷)

مزید کہتے ہیں :-

(ب) "اگر بطور اطلاق یا عموم مجاز اس خاتمت کو زمانی اور مرتبہ سے عام لے لیجئے تو پھر دونوں طرح کا ختم مراد ہوگا۔ پر ایک مراد ہو تو شایان شان محمدی صلی اللہ علیہ وسلم خاتمت مرتبی ہے نہ زمانی۔"

(تحذیر الناس ص ۵۷)

پیر صاحب بھی نانوتوی کی تردید میں نکلتے ہیں :-

۱۔ تحذیر الناس کے حاشیہ میں بھی لکھا ہے۔ "خاتمت کا دار و مدار آپ کے مرتبہ پر ہے کہ آپ کو نبوت براہ راست بلا واسطہ اللہ تعالیٰ سے حاصل ہے۔" (ص ۴)

۲۔ جبکہ مفتی محمد شفیع دیوبندی کہتے ہیں۔ کہ لغت عرب کے تتبع (تلاش) کرنے سے بھی یہی ثابت ہوتا ہے کہ لفظ خاتم بالکسر یا بالفتح جب کسی قوم یا جماعت کی طرف مضاف ہو تو اس کے معنی آخر ہی کے ہوتے ہیں۔ آیت مذکورہ میں بھی خاتم کی اضافت جماعت نبیین کی طرف ہے۔ اس لئے اس کے معنی آخر النبیین اور نبیوں کے ختم کرنے والے کے علاوہ اور کچھ نہیں ہو سکتے۔ (ختم نبوت کامل ص ۷۷) مفتی صاحب نے نانوتوی صاحب کے خلاف فیصلہ دیا ہے۔

"جب ہم کتب حدیث کی طرف رجوع کرتے ہیں تو ہمیں بے شمار ایسی احادیث ملتی ہیں جو درجہ اترا کر کو پہنچی ہوئی ہیں جن میں حضور صلی اللہ علیہ وسلم نے خود خاتم النبیین کا مفہوم ختم نبوت زمانی فرمایا ہے۔" (تحذیر الناس میری نظر میں ص ۳۵-۳۶)

نانوتوی صاحب کے پہلے پہلے کا مطلب یہ ہے کہ "خاتم النبیین" میں جو خاتم کی اضافت الی النبیین ہے یعنی نبیوں کی جانب کی گئی ہے کہ آپ نبیوں کے خاتم ہیں تو اس کا مطلب یہ ہے کہ خاتم کا مضاف الیہ انبیاء کرام کا مرتبہ ہے زمانہ نہیں کیونکہ نبوت مراتب کی اقسام سے ہے زمانے کی اقسام سے نہیں۔ گویا آپ اوصاف نبوت کے خاتم ہیں زمانہ نبوت کے خاتم نہیں۔ اور دوسرے پیرے میں بھی کہا گیا ہے کہ حضور صلی اللہ علیہ وسلم کے شایان شان مراتب کا خاتم ہونا ہے زمانے کا خاتم نہیں۔ خاتم النبیین کے معنی کی تحریف کرتے ہوئے آگے چل کر اسی وجہ سے نانوتوی صاحب یوں کہہ اٹھے :-

"بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمت محمدی

میں کچھ فرق نہ آئے گا۔" (تحذیر الناس ص ۵۷)

نانوتوی صاحب کے عقیدے کے مطابق فرق اس لئے نہیں آئے گا کہ حضور صلی اللہ علیہ وسلم مراتب نبوت کے خاتم ہیں زمانہ نبوت کے نہیں۔ چاہے کوئی حضور صلی اللہ علیہ وسلم سے پہلے آئے تب بھی آپ ہی خاتم اور چاہے اب کوئی حضور صلی اللہ علیہ وسلم کے بعد نبی آجائے تب بھی آپ ہی خاتم اس لئے کہ پہلے آنے والے اور اب بعد میں آنے والے دونوں آپ سے کم درجہ ہوں گے کیونکہ وہ بالعرض نبی ہوں گے ذاتی نبی نہیں ہوں گے۔ ذاتی نبی ہونے کی بناء پر آپ ہی سب سے افضل ہوں گے۔ اس صورت میں کوئی بعد آجائے یا پہلے، آپ کی خاتمت میں کوئی فرق نہیں پڑتا۔

کسی مرزائی نادانی کو پکڑ کر پوچھئے اس کا یہ عقیدہ ہے یا نہیں اور انہوں نے اسی بات کی

تصریح اپنی کتابوں میں کی ہے یا نہیں اور وہ مولوی محمد قاسم نانوتوی بانی دارالعلوم دیوبند کو اس مسئلہ میں اپنا امام مانتے ہیں یا نہیں اور "افادات قاسمیہ" نام کی کتاب انہوں نے لکھی ہے یا نہیں؟ یہی بات کہ اس کتاب پر حکومت پاکستان کی طرف سے فتویٰ عاید کیوں نہیں ہوتا اور عدالتیں کیوں خاموش ہیں۔ تو یہ اعتراض کرنے والے میری اس بات کا جواب دیں کہ ۱۹۵۳ء میں جب مرزاؤں کے خلاف تحریک چلی، تو وہ تحریک چلانے والے حق پر تھے یا باطل پر؟ وہ "فرقہ واریت" پھیلا رہے تھے یا محمد مصطفیٰ صلی اللہ علیہ وسلم کی عزت و حرمت کا دفاع کر رہے تھے؟ وہ نقص امن اور قانون شکنی کے مرتکب ہو رہے تھے یا دین اسلام کے امن و سکون اور قرآن و سنت کے قانون کے عین مطابق شرعی فریضہ انجام دے رہے تھے؟ مرزائی قادیانی اس وقت بھی کافر تھے یا بعد میں حکومت پاکستان کے نامور "مفتی" بھٹو صاحب کے کہنے کے مطابق کافر قرار پائے؟ اگر تو مرزائی کافر تھے اور ان کے خلاف آواز اٹھانے والے

۱۔ مولانا محمد شفیع اوکاڑوی علمائے دیوبند سے متعلق فرماتے ہیں:-

"اب جو یہ حضرات قادیانیوں کے پیچھے زیادہ پڑے رہتے ہیں تو اس کی دو وجہیں معلوم ہوتی ہیں۔ ایک تو یہ کہ میدان تو ہمارا کیا تھا انہوں نے اپنے لئے اور کو پڑا مرزا قادیانی تو یہ اس کے پیچھے پڑ گئے کہ تو کیوں کودا اور تو نے ہمارا حق کیوں چھینا۔ دوسری یہ کہ لوگ یہ نہ جان لیں کہ ختم نبوت کی مخالفت کی ابتداء ہم سے ہوئی۔ بلکہ ہم ہر وقت ختم نبوت کا نعرو بلند کرتے رہیں مگر پردہ پڑ جائے اور لوگوں میں یہ تاثر قائم ہو جائے کہ اگر ہم ختم نبوت کے مخالف ہوتے تو ہم اس سلسلے میں اتنی محنت، کوشش اور تبلیغ و اشاعت وغیرہ کیوں کرتے؟"

(تعارف علمائے دیوبند ص ۱۱ ضیاء القرآن پبلی کیشنز)

حق پر تھے اور اپنے پیارے مصطفیٰ صلی اللہ علیہ وسلم کی حرمت و تقدیس پر مٹنے کے لئے میدان میں نکل آئے تھے تو بتائیے کہ پھر مصطفیٰ صلی اللہ علیہ وسلم کے ان شدید ایٹوں پر گولیاں کیوں برسائی گئیں؟ ان پر کیوں تشدد کیا گیا، ان کی ٹانگیں کیوں توڑ دی گئیں، انہیں نقص امن کے الزام میں قانون شکن ٹھہرا کر جیلوں میں کس لئے ٹھونس دیا گیا؟ اور یہ ضرور بتائیے گا کہ انہیں گولیوں سے چھلنی کرنے والے، ان کے جسموں پر تشدد کرنے والے ان کی ٹانگیں توڑنے والے، موت کے گھاٹ اتار کر خاموش کر دینے والے اور پکڑ پکڑ کر جیلوں میں ٹھونس کر ان سے مشقت لینے والے کسی مسلمان حکومت کے مسلمان کارندے تھے یا کوئی یہودی و نصرانی تھے؟ ایسا ظلم توڑنے والے محمد عربی صلی اللہ علیہ وسلم کے امتی کہلاتے تھے یا کسی ہنومان کے پوجنے والے بندو تھے؟ اپنے اسلاف کی پیروی کرتے ہوئے آج میں نے پھر آواز اٹھا دی ہے، اے محمد مصطفیٰ صلی اللہ علیہ وسلم کے شدید ایٹو! میری آواز غور سے سنو۔ تحذیر الناس، براہین قاطعہ، حفظ الایمان، تقویۃ الایمان وغیرہ سے دامن بچا کر اور ان کتابوں کے عقیدہ مندوں سے ناظر توڑ کر الگ ہو جاؤ۔ ان کتابوں کے عقیدت مندوں کی اقتداء میں ایک بھی فرض نماز اور نماز جنازہ نہ پڑھیے۔ بچا لیجئے اپنے دامن، اور سنو! لیجئے اپنی آخرت۔ کہ صاحب ایمان ہمیشہ آخرت سنور جانے کی کوشش میں مصروف رہتے ہیں۔

تحذیر الناس کے عقیدت مندو! بتاؤ مولوی محمد قاسم نانوتوی نے خاتمیت کی بناء کس پر رکھی ہے۔ صفحہ ۴۲ پر جو انہوں نے لکھا ہے "بلکہ بناء خاتمیت اور بات پر ہے" یہ اور بات کون سی بات ہے۔ یہ بات وہی بات ہے کہ خاتمیت کی بنیاد کمالات نبوت، اوصاف نبوت اور درجات نبوت پر ہے۔ زمانہ نبوت پر نہیں۔ اگر انہوں نے خاتمیت کی بنیاد زمانہ نبوت پر رکھی ہے اور ان کا یہ عقیدہ ہے تو تحذیر الناس کی عبارات سے ثابت کر دکھاؤ۔ کیا نانوتوی صاحب

نے یہ نہیں نکھا: "غرض اور انبیاء میں جو کچھ ہے وہ ظل اور عکس محمدی ہے کوئی کمال ذاتی نہیں" (صفحہ ۹۲) کیا اس کا مطلب یہ نہیں کہ آپ ذاتی نبی ہیں یعنی آپ کو نبوت براہ راست اللہ تعالیٰ کی طرف سے عطا کی گئی ہے۔ لہذا آپ سب سے افضل ہو کر خاتمِ مہرے۔ یہ مذکورہ جملہ وجہ خاتمیت کے بیان ہی میں تو نانو تووی صاحب نے تحریر کیا ہے اور کیا نانو تووی صاحب نے یہ نہیں نکھا: "یعنی کمالات اصل میں جو تشبیہ تھی وہی نسبت کمالات عکس میں بھی محفوظ رہے۔ اس صورت میں اگر اصل و ظل میں تساوی بھی ہو (یعنی حضور صلی اللہ علیہ وسلم اور نانو تووی صاحب کے تجویز کردہ دیگر خاتمین میں برابری بھی ہو) تو کچھ حرج نہیں کیونکہ افضلیت بوجہ اصلیت پھر بھی ادھر رہے گی۔" (صفحہ ۹۱)

کیا اس پرے میں بھی افضلیت کا تصور دے کر اور آپ کو مراتب نبوت کا خاتم ٹھہرا کر ختم نبوت زمانی کا انکار نہیں کیا جا رہا؟ اور کیا نانو تووی صاحب نے خاتم کی تشریح کرتے ہوئے یہ نہیں نکھا:-

"در صورت تسلیم اراضی و دیگر بطور معلوم بشہادت جملہ خاتم النبیین تمام زمینوں میں ہمارے نبی پاک، شدہ لولاک صلی اللہ علیہ وسلم کی جلوہ گری ہوگی اور وہاں کے انبیاء آپ ہی کے دروازہ گرہوں گے اور سب جانتے ہیں کہ اس میں جو فضیلت ہے، در صورت انکار اراضی ماتحت وہ فضیلت ہاتھ سے جاتی رہے گی۔" (صفحہ ۹۱)

اس کے ساتھ ہی نانو تووی صاحب کا تحریر کردہ یہ دوسرا پیرا بھی دیکھئے:-

"بادشاہ ہفت اقلیم کی عزت اور عظمت اپنی اس اقلیم کی رعیت پر حاکم ہونے سے جس میں خود مقیم ہے اتنی نہیں سمجھی جاتی جتنی بادشاہان اقلیم باقیہ پر حاکم ہونے سے سمجھی جاتی ہے۔ ایسے ہی رسول اللہ صلی اللہ علیہ وسلم کی عزت و عظمت فقط اس زمین

کے انبیاء کے خاتم ہونے سے نہیں سمجھی جاسکتی جتنی خاتمین اراضی سافلہ کے خاتم ہونے سے سمجھی جاتی ہے۔" (صفحہ ۹۲، ۹۳)

تحدیر الناس کے عقیدت مند ذرا تیسرا پیرا بھی ساتھ رکھ کر غور فرمائیں:-

"اگر ہفت زمین کو بطور مذکور بہ ترتیب فوق و تحت نہ مانئے تو پھر عظمت شان محمدی صلی اللہ علیہ وسلم بہ نسبت اس قدر عظمت کے جو در صورت تسلیم اراضی ہفت گانہ بطور مذکور لازم آتی تھی چھ گنی کم ہو جائے گی۔ غرض خاتم ہونا ایک امر اضافی ہے (یعنی مقصود اصل نہیں) بے مضاف علیہ متحقق نہیں ہو سکتا، سو جس قدر اس کے مضاف الیہ ہوں گے اسی قدر خاتمیت کو افزائش ہوگی۔" (صفحہ ۸)

گویا صفت خاتمیت بھی بڑھنے گھٹنے والی صفت ٹھہری۔ کہ سات زمینوں پر سات خاتم مان کر سب کا خاتم پھر حضور صلی اللہ علیہ وسلم کو مانا جائے تو خاتمیت میں بہت ترقی ہو جائے گی اور اگر دیگر زمینوں کے خاتم نہ مانے جائیں تو اس صورت میں حضور صلی اللہ علیہ وسلم کی عظمت چھ گنا کم ہو جائے گی۔ بلکہ پچھلے پیرے میں یہ بھی کہا کہ فقط اس زمین پر جس پر ہم رہ رہے ہیں اس زمین کا خاتم ہونے سے آپ کی شان اور فضیلت نہیں سمجھی جاسکتی۔ جب تک کہ باقی پنجی زمینوں پر رہنے والے خاتمین کا بھی آپ کو خاتم نہ سمجھا جائے۔ اور اگر ہم باقی زمینوں کے خاتمین کا انکار کر دیں گے تو آپ کی عظمت اور فضیلت ہاتھ سے جاتی رہے گی۔ العیاذ باللہ

الغرض اس موضوع پر نانو تووی صاحب نے تفصیل سے بحث کی ہے اور نکھلے ہے کہ:-

"بلکہ سات زمینوں کی جگہ اگر لاکھ دو لاکھ اوپر نیچے اسی طرح اور زمینیں تسلیم کر لیں تو میں ذمہ کش ہوں کہ انکار سے زیادہ اس اقرار میں کچھ دقت نہ ہوگی نہ کسی آیت کا تعارض نہ کسی حدیث سے معارضہ۔" (صفحہ ۸۲)

یعنی سات خاتم تو کیا لاکھوں زمینوں کے لاکھوں خاتم موجود ہوں تو بھی خاتمیت محمدی میں کچھ فرق نہ آئے گا۔ کیونکہ ان سب کی نبوت عرضی ہوگی جبکہ آپ بالذات نبی ہیں اور یہ صفت آپ کو سب افضل ٹھہراتی ہے۔ اور ان نبیوں کا اور خاتمین کا حضور صلی اللہ علیہ وسلم سے پہلے ہونا یا بعد میں ہونا کچھ معنی نہیں رکھتا کیونکہ زمانہ تو اپنے اندر کچھ بھی فضیلت نہیں رکھتا۔ یعنی تقدم یا تاخر زمانی میں بالذات کچھ فضیلت نہیں۔

لہذا اگر حضور صلی اللہ علیہ وسلم سب اول زمانے میں تشریف لاتے اور دیگر تمام انبیاء کرام علیہم السلام بعد میں آتے یا اب "بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت محمدی میں کچھ فرق نہ آئے گا" (صفحہ ۱۷) کیونکہ آپ کی خاتمیت کا تعلق نبوت کے مراتب سے ہے یا سابقہ نبیوں کے مراتب سے ہے سابقہ نبیوں کے زمانے سے نہیں جیسا کہ تحذیر الناس کی عبارات کا مفہوم سمجھانے کی غرض سے حافظ عزیز الرحمن صاحب نے جدید ایڈیشن کے حاشیے میں واضح اور غیر مبہم الفاظ میں لکھا ہے۔ "خاتمیت کا دار و مدار آپ کے مرتبہ پر ہے" (صفحہ ۴۲)

ختم نبوت زمانی کا انکار تو انہوں نے جا بجا کیا ہے۔ یہ پیرا دیکھئے۔

"اگر خاتمیت بمعنی اتصاف ذاتی بوصف نبوت لیجئے (یعنی اہل اسلام کے اجماعی معنی آخری نبی کی بجائے میرا تجویز کردہ معنی) بالذات نبی" لیجئے جیسا اس پیچیدان نے عرض کیا تو پھر سوائے رسول اللہ صلی اللہ علیہ وسلم اور کسی کو افراد مقصود بالخلق میں سے مثال نبوی صلی اللہ علیہ وسلم نہیں کہہ سکتے بلکہ اس صورت میں فقط انبیاء کی افراد خارجی (یعنی گزشتہ انبیاء) ہی پر آپ کی افضلیت ثابت نہ ہوگی۔ افراد مقدہ (جو نبی حضور کے زمانے کے بعد آئیں گے) پر بھی آپ کی افضلیت ثابت ہو جائے گی بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت محمدی میں کچھ فرق

نہ آئے گا۔ (تحذیر الناس صفحہ ۸۵)

نانوتوی صاحب نے "بعد زمانہ نبوی صلی اللہ علیہ وسلم کوئی نبی پیدا ہو" کہہ کر اپنی پہلی بات "افراد مقدہ پر بھی آپ کی افضلیت ثابت ہو جائے گی" کو دہرایا ہے کیونکہ گزشتہ نبیوں کا ذکر نانوتوی صاحب نے "افراد خارجی" کہہ کر کیا ہے اور حضور صلی اللہ علیہ وسلم کے بعد آنے والے نبیوں کا ذکر انہوں نے "افراد مقدہ" کہہ کر کیا ہے۔ اور آخری جملے میں ایک بار پھر یہی بات دہرا کر خاتمیت میں فرق نہ آنے والا عقیدہ کھل کر بیان کر دیا ہے۔ مرزائی قادیانی اس عبارت کو پڑھ کر رقص نہ کریں تو اور کیا ماتم کریں۔

اس پیرے کو ذہن میں رکھتے ہوئے نانوتوی صاحب کی یہ عبارت ملاحظہ فرمائیں :-

"ایسے ہی بعد لحاظ مضامین مستورہ فرق مراتب انبیاء کو دیکھ کر یہ سمجھیں کہ کمالات انبیاء

سابق اور انبیاء ماتحت کمالات محمدی صلی اللہ علیہ وسلم سے مستفاد ہیں" (صفحہ ۹۸)

حضور صلی اللہ علیہ وسلم سے پہلے انبیاء کرام علیہم السلام کو نانوتوی صاحب نے "انبیاء سابق" کہا ہے۔ بتائیے یہ انبیاء ماتحت کون ہیں؟ اگر یہ حضور صلی اللہ علیہ وسلم کے زمانے کے اندر موجود مانے جائیں تو اس عقیدے پر کیا فتویٰ عائد ہوگا؟ اور اگر یہ انبیاء حضور صلی اللہ علیہ وسلم کے بعد کے زمانے میں کہیں موجود مانے جائیں تو اس عقیدے پر کیا فتویٰ عائد ہوگا؟ یہ شرعی فریضہ مفتیان اسلام سرانجام دیں۔ نانوتوی صاحب نے تو سارا معاملہ ہی صاف کر دیا ہے۔

دیکھتے ہیں :-

"غرض اختتام اگر بایں معنی تجویز کیا جاوے جو میں نے عرض کیا، تو آپ کا خاتم ہونا انبیاء گزشتہ ہی کی نسبت خاص نہ ہوگا بلکہ اگر بالفرض آپ کے زمانے میں بھی کہیں اور کوئی نبی ہو جب بھی آپ کا خاتم ہونا بدستور باقی رہتا ہے" (صفحہ ۹۵)

لفظ "بالفرض" کا فریب

تخذیر الناس کے شیعہ ائی کہتے ہیں کہ نانو تو می صاحب کی یہ عبارت محض فرضی ہے کیونکہ نانو تو می صاحب نے اس میں "بالفرض" کہہ کر بات شروع کی ہے۔

غرض یہ ہے کہ افراد مقدرہ اور "انبیاء ماتحت" والی عبارات میں بالفرض کا لفظ بھی نہیں۔ دوسرے یہ کہ نانو تو می صاحب کا تحریر کردہ لفظ "بالفرض" فرض محال کے لئے ہے ہی نہیں۔ کیونکہ تخذیر الناس کے وکیلان صفائی محمد منظور نعمانی، مولوی حسین احمد مدنی اور دیگر تمام علمائے دیوبند نے ان عبارات کی تاویل یہ کی ہے کہ "بالفرض" والے پیرے میں "خاتمیت محمدی" سے مراد خاتمیت ذاتی ہے۔ گویا اس فرض کا وقوع بھی ہو جائے تو دیوبندیوں کی مزعومہ خاتمیت میں کوئی فرق واقع نہیں ہوتا۔ جب خاتمیت کی تاویل کردی گئی تو لفظ "بالفرض" فرض محال بھی ہرگز نہ رہا۔

تیسری بات یہ کہ اگر اس لفظ "بالفرض" کو فرض محال سے بھی تعبیر کیا جائے تو ہمارا اعتراض

۱۔ مولانا تالش قصوری فرماتے ہیں:-

"فرض اگرچہ محال کو بھی کیا جاسکتا ہے، مگر محال کے فرض کرنے پر فساد اور بطلان لازم آیا کرتا ہے۔ محال کے فرض کو امکان یا صحت لازم نہیں آتی، جبکہ یہاں بعد میں پیدا ہونے والے نبی کو فرض کرنے پر کہا گیا ہے کہ کوئی خرابی لازم نہیں آتی۔ کیونکہ خاتمیت میں فرق نہیں آتا۔ نیز یہاں فرض تقدیری نہیں ہے، بلکہ فرض تجویزی ہے، اسی لئے انہوں نے فرض کے ساتھ لفظ تجویز بھی استعمال کیا ہے۔" (دعوتِ فکر ۳۸ رضا دارالاشاعت لاہور)

"بالفرض" پر نہیں بلکہ اس عبارت پر ہے:-

"خاتمیت محمدی میں کچھ فرق نہ آئے گا۔ ہمارا کہنا یہ ہے کہ لفظ بالفرض یہاں کوئی فائدہ عبارت کو نہیں دے رہا۔ کیونکہ اگر اس فرض کا وقوع ہو جائے تو اہل اسلام کے نزدیک خاتمیت محمدی میں فرق آجائے گا۔ یہ خاتمیت چاہے خاتمیت زمانی ہو یا نانو تو می کی تجویز کردہ خاتمیت ذاتی دیوبندی جو کہتے ہیں کہ یہاں خاتمیت محمدی سے مراد خاتمیت ذاتی ہے اور اس میں واقعی کچھ فرق نہیں آتا۔ تو آئندہ اوراق میں اس تاویل باطلہ کا ایسا رد آ رہا ہے کہ علمائے دیوبند پر قیامت ڈھا دی گئی ہے۔ ذالک فضل اللہ یوتیلہ من یشاء۔

- ۱۔ اگر بالفرض دُخدا بھی مان لئے جائیں تو عقیدہ توحید میں کچھ فرق نہ آئے گا۔
- ۲۔ اگر بالفرض کوئی اپنی بیوی کو شرعی طریقہ سے تین طلاقیں دیدے تو اس آدمی کے نکاح میں کچھ فرق نہ آئے گا۔

اب بتائیے کہ ان جملوں میں لفظ بالفرض نے عبارت کو کیا فائدہ دیا۔ اور اس بالفرض کی موجودگی میں عقیدہ توحید اور نکاح میں فرق آئے گا یا نہیں۔ لیکن کسی دیوار سے ٹکرا جانے کا مقام ہے کہ پیر کریم شاہ صاحب بھی دیوبندیوں و مایوں کی سُرمیں سُرا کر کہہ رہے ہیں:-

"اور اگر بالفرض جیسے الفاظ سے صرف وہ لوگ جن کے پیش نظر تلاش حق اور بیان حق ہے وہ تو مولانا نانو تو می (کے مقصد کلام کو سمجھنے کے لئے ان قواعد کو پیش نظر رکھیں گے کہ یہاں قضیہ فرضیہ ہے اور قضیہ فرضیہ اور ہوتا ہے اور قضیہ واقعیہ حقیقیہ اور ہوتا ہے۔ ان دونوں کے درمیان بعد المشرقین ہے۔" (تخذیر الناس میری نظر میں ص ۱۸)

میں اپنے معزز علمائے اہل سنت سے معذرت کر کے اتنی سی بات کہنے کی اجازت خرورجاہوں گا

کہ اگر امام اہلسنت مجدد ملت اعلیٰ حضرت الشاہ احمد رضا خاں بریلوی، استاذ الاساتذہ مدر الافاضل حضرت مولانا سید نعیم الدین مراد آبادی اور ولی برحق شہزادہ سیال شریف حضرت خواجہ پیر محمد قمر الدین سیالوی رحمہم اللہ تعالیٰ علیہم اجمعین زندہ ہوتے تو میں انہیں منطق کی کتب پڑھنے، قضیہ فرضیہ اور قضیہ حقیقیہ میں تمیز کرنے اور تلاش حق اور بیان حق کو پیش نظر رکھنے کے لئے پیر محمد کرم شاہ صاحب کے پاس ان کے دارالعلوم میں داخلہ لینے کا مشورہ ضرور دیتا۔ البتہ اب پیر صاحب کے گزارش ہے کہ وہ اپنے ہم خیال اساتذہ کتب منطق کی میٹنگ بلا کر تحذیر الناس کی عبارت کو منطق کی کتابوں سے جانچ پرکھ کر کے اپنے دعوے کو سچ ثابت کر دکھائیں۔ کیونکہ آپ جیسا عالمی شہرت یافتہ صاحب علم و فضل کسی بات کا دعویٰ کسی مضبوط دلیل کی بنیاد ہی پر تو کیا کرتا ہے۔ کیونکہ ہمارے دعوے تو "دیوانے کی بڑ" ہوتے ہیں جنہیں پیر صاحب جیسے عظیم محقق اور مفسر محض ایک بار پڑھ لینا بھی اپنی توہین اور بے ادبی سمجھتے ہیں۔ ہماری عبارات پر محض ایک نگاہ ڈالنا بھی ان کی بیش قیمت علمی ساعتوں کی بربادی کا دوسرا نام ہے البتہ تحذیر الناس کو متعدد بار پڑھا اور بار بار نیا لطف و سرور حاصل کرنا اور ڈاکٹر خالد محمود دیوبندی جیسے افتراء پرداز کی خاطر اس کے صفحات کا رسالہ لکھ دینا عین اسلام کی خدمت ہے۔

پہلی بات یہ کہ حسب عادت میرے جیسے بریلوی کی عبارت کو پڑھ لینا پیر صاحب کی عادت کے خلاف ہے مگر مجھے کہنے دیجئے کہ پیر صاحب صبح محشر تک اپنے دعوے کو سچ ثابت نہیں کر سکتے اس لئے کہ اللہ تعالیٰ کے فضل و کرم سے بندہ حق پر ہے اور پیر صاحب شدید ٹھوکر کھائے بیٹھے ہیں۔ البتہ پیر صاحب کے علم میں لانے کے لئے ایک دو باتیں ضرور عرض کرنا چاہوں گا۔ پیر صاحب بھی کہتے ہیں کہ "بعد زمانہ نبوی....." والے جملے میں جو لفظ بالفرض ہے اس نے عبارت کو فرضی بنا دیا ہے اور قضیہ فرضیہ ہے۔ یہ بات اگر تسلیم کر لی جائے تو نانوتوی صاحب کی

تحقیق باطل قرار پائے گی اور ساتھ ساتھ ان کے حواریوں کی تشریحات بھی جھوٹ کا پلستہ کہلائیں گی۔ بلکہ پیر صاحب اور علمائے دیوبند نے اس قصے کو فرضی قرار دیکر نانوتوی صاحب کی تحقیق کو اپنے آپ ہی رد کر دیا ہے۔ ہمارے دلائل کی ضرورت ہی باقی نہیں رہی۔ یہ بھی امام احمد رضا بریلوی کی کھلی کرامت ہے۔ ولید الحمد۔

تحذیر الناس کے مطالعہ سے پتہ چلتا ہے کہ نانوتوی صاحب کا تجویز کردہ معنی "بالذات نبی" ہے اور اسی معنی میں وہ فضیلت نبوی کا دوبالا ہونا بیان کرتے ہیں اور خاقیت کا دار و مدار اسی معنی پر رکھتے ہیں۔ پیر صاحب اور علمائے دیوبند یہ عبارت ملاحظہ فرمائیں۔

"غرض اختتام اگر بایں معنی تجویز کیا جاوے جو میں نے عرض کیا تو آپ کا خاتم ہونا انبیاء گزشتہ ہی کی نسبت خاص نہ ہوگا بلکہ اگر بالفرض آپ کے زمانے میں بھی کہیں اور کوئی نبی ہو جب بھی آپ کا خاتم ہونا بدستور باقی رہتا ہے۔" (تحذیر الناس ص ۶۵)

بتائے جو معنی نانوتوی صاحب نے تجویز کیا اور جس معنی کی وجہ سے مطابق نانوتوی آپ کا خاتم ہونا بدستور باقی رہے گا، کیا یہ معنی محض فرض کیا گیا ہے؟ کیونکہ خاقیت کے باقی رہنے کا وصف تو ہونا بدستور باقی رہے گا، کیا یہ معنی کی بنیاد پر بتا رہے ہیں۔ اگر تو نانوتوی صاحب کا تجویز کردہ معنی فرضی وہ صرف اپنے تجویز کردہ معنی کی بنیاد پر بتا رہے ہیں۔ اور ظاہر ہے کہ دیوبندیوں نے تو یہاں تک کہہ دیا ہے کہ ہے تو یہ مذکورہ وصف بھی فرضی ہوگا۔ کائنات میں ایسی عمدہ تحقیق آج تک کسی فرد نے پیش نانوتوی صاحب نے جو معنی پیش فرمایا ہے، کائنات میں اس معنی کے نواح تک نہیں گھوما۔ تو گویا جس معنی کی بنیاد پر نہیں کی۔ اور کسی اور محقق کا خیال اس معنی کی عمارت کھڑی کی ہے یہ سب فرضی قصہ ہوا۔ یہ پیرا دیکھئے:-

نانوتوی صاحب نے خاقیت ذاتی کی عمارت کھڑی کی ہے یہ سب فرضی قصہ ہوا۔ یہ پیرا دیکھئے:-

"ہاں اگر خاقیت بمعنی الصاف ذاتی پوصف نبوت لیجئے جیسا اس پیچیدگانے عرض کیا تو..... اس صورت میں فقط انبیاء کی افراد خارجی ہی پر آپ کی افضلیت ثابت نہ

ہوگی۔ افراد مقدرہ پر بھی آپ کی افضلیت ثابت ہو جائے گی۔ بلکہ اگر بالفرض بعد
زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت محمدی میں کچھ منسرق نہ
آئے گا۔
(تحذیر الناس ۸۵)

بتائیے اس عبارت میں حضور صلی اللہ علیہ وسلم کی افضلیت کا بیان حقیقی طور پر ہے یا
فرضی طور پر اس صورت میں کے الفاظ پر غور کیجئے۔

تو یہ صورت نانوتوی صاحب کا تجویز کردہ معنی "انصاف ذاتی بوصف نبوت" ہے اور اسی
خصوصیت کی بناء پر وہ کہتے ہیں کہ افراد خارجی اور افراد مقدرہ پر بھی آپ کی افضلیت ثابت
ہو جائے گی۔ تو کیا یہ ساری تحقیق محض فرضی کا ردوائی ہے۔ حقیقت کا اس سے کچھ تعلق نہیں؟ اگر
یہ بات ہے تو نانوتوی صاحب کے شدید ایک جملہ کہہ کر جان کیوں نہیں چھڑا لیتے کہ یہ ساری
تحقیق فرضی ہے۔ مگر ہائے رے انگریز کی جال، ایسا ذہن بنا کر چلا گیا کہ مسلمان کہلاتے والا یہ
طبقہ اندھی عقیدت اور شخصیت پرستی کے نشے میں ختم نبوت زمانی کے انکار کو قبول کر لے گا مگر
نانوتوی صاحب کی تحقیق کو غلط نہیں کہے گا۔ نانوتوی صاحب کی ان عبارات "مگر اہل فہم پر روشن
ہوگا"۔۔۔۔۔ "بلکہ بناء خاتمیت اور بات پر ہے۔" اگر بایں معنی تجویز کیا جاوے جو میں نے عرض
کیا۔۔۔۔۔ "یاں اگر خاتمیت بمعنی انصاف ذاتی بوصف نبوت لیجئے جیسا اس پیچیدان نے
عرض کیا۔۔۔۔۔" "کسی طفل نادان (یعنی نانوتوی صاحب) نے کوئی ٹھکانے کی بات کہہ دی۔۔۔۔۔
..... (صفحہ ۸۶) وغیرہ سے کیا یہی ثابت ہوتا ہے کہ یہ ساری تحقیق اصلی نہیں بلکہ فرضی ہے اور
نانوتوی صاحب کی عقل نارسا کا محض ڈھکوسلا ہے؟ یہی بات تھی تو پھر نانوتوی صاحب کی
تعریف میں اتنے ہوائی قلعے کیوں تعمیر کئے جاتے ہیں۔ پیر صاحب اور علمائے دیوبند بالفرض والی
عبارت کو اس لئے قضیہ فرضیہ کہتے ہیں کہ اگر اس کو صحیح تسلیم کرتے ہیں نانوتوی صاحب کے لئے

ختم نبوت زمانی کا انکار لازم آتا ہے۔ اس خوف نے ان حضرات کو یہ کہنے پر مجبور کر دیا کہ
یہ قضیہ فرضیہ ہے۔ اور "بالفرض" کو دیکھ کر بغیر سوچے سمجھے اور دیکھے بھالے "قضیہ فرضیہ"
کی ڈانگ اندھے کی لاشی کی طرح گھمادی۔ اس میں شک نہیں کہ کتابوں میں فرضی عبارات
مصنفین بکھا کرتے ہیں اور فرض کرتے ہوئے کوئی بات بیان کیا کرتے ہیں مگر تحذیر الناس کی
عبارات اپنے مطلب و مفہوم میں "قضیہ فرضیہ کی متحمل اور مقتضی ہرگز نہیں ہو سکتیں۔ یاد رکھیے
اور خوب یاد رکھیے کہ نانوتوی صاحب نے جو معنی تجویز کیا ہے اسے نہ علمائے دیوبند فرض
قرار دے سکتے ہیں اور نہ پیر صاحب۔ نانوتوی صاحب نے اسی اپنے تجویز کردہ معنی میں یہ
خوبی بتلائی ہے کہ اس معنی کو لے لیا جائے تو افراد خارجی، افراد مقدرہ اور بعد زمانہ نبوی صلی اللہ
علیہ وسلم کوئی نبی پیدا ہو سب پر آپ کی افضلیت بھی ثابت ہوگی اور خاتمیت بھی قائم رہے گی۔
اس شرط و جزاء میں شرط نانوتوی صاحب کا تجویز کردہ معنی ہے اور جزاء "خاتمیت کا بدستور باقی
رہنا" اور حضور صلی اللہ علیہ وسلم کے بعد نبی پیدا ہونے کی صورت میں بھی خاتمیت میں کچھ فرق نہ آنا
ہے۔ جب شرط فرضی نہیں تو جزاء کیسے فرض ہوگی۔ الحمد للہ! دلائل حق سے ثابت ہو گیا کہ اسے
قضیہ فرضیہ کہنے والوں کے اپنے فہم کا قصور ہے، اور نانوتوی صاحب کی عبارت ہرگز فرضی نہیں۔
پیر صاحب ایک اور غلط فہمی کا شکار بھی ہیں۔ کہتے ہیں کہ نانوتوی صاحب نے جو تقدم و
تاخر زمانی کی بات کی ہے اس میں انہوں نے مطلق فضیلت کا انکار نہیں کیا بلکہ صرف بالذات
فضیلت کا انکار کیا ہے۔ نانوتوی صاحب کا جملہ یہ ہے۔ "مگر اہل فہم پر روشن ہوگا کہ تقدم یا
تاخر زمانی میں بالذات کچھ فضیلت نہیں۔" جس طرح لفظ "بالفرض" سے پیر صاحب نے غلط
مطلب اخذ کیا اسی طرح لفظ "بالذات" سے بھی پیر صاحب دھوکھا کھائے۔ حالانکہ بالفرض کی
طرح لفظ بالذات بھی مہمل ہے۔ پیر صاحب کہتے ہیں۔ "پھر آپ ہزار بار کہیں کہ..... ہم نے

تقدم و تاخر زمانی میں بالذات فضیلت کی نفی کی ہے مطلق فضیلت کا انکار نہیں کیا۔
(تحدیر الناس میری نظر میں صفحہ ۲۳، ۲۴)

تحدیر الناس کی صفائی میں ہر استدلال کا رد بندہ نے ایک اور طویل مضمون میں کیا ہے۔
جس کی اشاعت کے لئے کوئی سستی ادارہ تیار نہیں۔ البتہ یہ بات کہ نانو تووی صاحب نے بالذات
فضیلت کا انکار نہیں کیا مطلق فضیلت کا انکار کیا ہے۔ اس کی تفصیل علامہ احمد سعید کاظمی
علیہ الرحمہ کی کتاب "التبشیر" میں ملاحظہ فرمائیے۔ خوف طوالت سے میں اس کے دلائل
کو ترک کر رہا ہوں۔ البتہ اتنی بات ضرور عرض کروں گا کہ حضور صلی اللہ علیہ وسلم کو آخری نبی ماننا
ضروریات دین سے ہے اور اس کا انکار کسی بھی انداز میں کفر ہے۔ آخری نبی ہونے میں کیا فضیلت
ہے جس فضیلت کو نانو تووی صاحب مطلق نہیں مانتے، آئیے ملاحظہ فرمائیں۔

دین اسلام کو اسی لئے حمد ادیان پر فضیلت حاصل ہے کہ اس کو نافذ کرنے والے محمد
مصطفیٰ صلی اللہ علیہ وسلم ہیں۔ آپ کی تشریف آوری سے حمد ادیان منسوخ قرار پائے۔ هُوَ الَّذِي
ارْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ كَافٍ مَطْلَب ہے۔
پھر اَلْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي فَرَاكَ دِينِ كِي

تکمیل کر دی گئی۔ اب غور طلب بات یہ ہے کہ تکمیل دین کا تعلق تاخر زمانی سے ہوا یا نہ ہوا۔
جب ہوا تو تکمیل دین فضیلت عظمیٰ ہے۔ لہذا تاخر زمانی یقیناً فضیلت کا وصف ہے۔ اسی طرح
قیامت تک اب حضور صلی اللہ علیہ وسلم کی نبوت ہی جاری و ساری رہے گی۔ جبکہ کسی اور نبی کے
آنے سے یہ وصف بھی باقی نہ رہتا اور کسی اور نبی کے پیدا ہونے سے پھر اس امت کی نسبت
بھی اس نبی کی طرف ہو جاتی۔ تو سب سے آخر میں اگر اس تکمیل دین اور قیامت تک آپ ہی کی نبوت
کا جاری و ساری رہنا ایسے اوصاف ہیں کہ ان کی عدم موجودگی میں آپ کا وہ مرتبہ نہ رہتا۔ نتیجہ یہ

مکمل کہ "تکمیل دین" اور قیامت تک نبوت کا جاری و ساری رہنا جیسے اوصاف کا تعلق زمانے
سے ہے۔ اور آپ کے بعد کسی دوسرے نبی کے آنے سے آپ اس مرتبہ کے حامل نہ رہتے۔
اور خاتمت مرتبی میں فرق آجاتا۔ لہذا علمائے دیوبند جو بار بار رٹ لگاتے ہیں کہ "بالفرض"
والے جملے میں خاتمت محمدی سے مراد "خاتمت مرتبی" ہے اور

"ان دونوں فقرہوں میں حضرت مرحوم نانو تووی صرف خاتمت ذاتی کے متعلق فرما رہے
ہیں کہ یہ ایسی خاتمت ہے کہ اگر بالفرض آپ کے زمانہ میں یا آپ کے بعد اور کوئی نبی ہو، تب
بھی آپ کی اس خاتمت میں کچھ فرق نہیں آئے گا۔"

(مکمل تحدیر الناس از مولوی منظور نعمانی ص ۱۳ طبع دوم مکتبہ خفیفہ کوثر لالہ)

اور ڈاکٹر خالد محمود صاحب بھی عبارت نانو تووی کی تشریح میں لکھتے ہیں :-

"حضور صلی اللہ علیہ وسلم کے بعد کوئی نبی مقدر مانا جائے تو اسے بھی حضور صلی اللہ
علیہ وسلم کے آفتاب نبوت سے مستنیر مقدر مانا جائے گا اور اس کے حضور صلی اللہ
علیہ وسلم کی خاتمت مرتبی میں واقعی کچھ فرق نہیں آئے گا۔"

(مقدمہ تحدیر الناس صفحہ ۲۳)

تو ان علمائے دیوبند کے مقابلے میں ہم نے ثابت کر دیا ہے کہ حضور صلی اللہ علیہ وسلم کی
خاتمت مرتبی بھی صرف اسی صورت میں قائم رہ سکتی ہے کہ آپ کے بعد کوئی نبی نہ ہو۔ ورنہ نہ تو
تکمیل دین ہوگی اور نہ قیامت تک آپ کی نبوت کا جاری رہنا پایا جائے گا۔ لہذا مولوی نانو تووی
اور ان کے شیعہ شیعوں نے جس بنیاد پر تانا بانا بنا تھا وہ بنیاد ہی ڈھسے گئی۔ اور علمائے دیوبند
نے ایڑی چوٹی کا زور لگا کر جس ڈالی پر آشیانہ بنایا تھا وہ ڈالی ہی کٹ کر نیچے آگئی۔ اب کسی
نانو تووی، گنگوہی، ٹانڈوی، درہنگی، بکھنوی، لکھنوی، سیالکوٹی میں دم نہیں کر وہ مجدد ربی امام

احمد رضا بریلوی کے تحذیر الناس پر فتویٰ کفر کے خلاف ایک لفظ تو کیا ایک لفظ تک لکھ سکے۔
ذالک فضل اللہ یوتیہ من لشاء واللہ ذو الفضل العظیم۔

وہ رضا کے نیزے کی مار ہے کہ عدو کے سینے میں غار ہے
کسے چارہ جوئی کا وار ہے کہ یہ وار وار سے پار ہے

چوتھی گرفت

تحذیر الناس کے جدید ایڈیشن کے مقدمہ میں پیر صاحب کے جس خط کا عکس دیا گیا ہے اس کے
متعلق پیر صاحب اپنے رسالہ میں لکھتے ہیں :-

"آج سے تقریباً اکیس بائیس سال قبل موضع رتوکالا کے ایک مولوی کامل دین صاحب
نے مجھے خط لکھا اور استفسار کیا کہ میں مولانا محمد قاسم صاحب نانوتوی کی کتاب
"تحذیر الناس" کے بارے میں اپنی رائے سے انہیں آگاہ کروں۔ شاید اس وقت ہی
مجھے تحذیر الناس کے مطالعہ کا پہلی مرتبہ موقع ملا۔ (تحذیر الناس میری نظر میں تھا)

پیر صاحب نے جواب لکھا جس کی ابتدا یوں فرمائی :-

"حضرت قاسم العلوم رحمۃ اللہ علیہ کی تصنیف لطیف مسمیٰ بہ تحذیر الناس کو متعدد بار غورو
تامل سے پڑھا اور ہر بار نیا لطف و سرور حاصل ہوا۔ جہاں تک فکر انسانی کا تعلق
ہے حضرت مولانا قدس سرہ کی یہ نادر تحقیق کئی شہرہ چشموں کے لئے سرمہ بصیرت کا
کام دے سکتی ہے۔"

(نکسی خط مقدمہ تحذیر الناس ص ۲)

پیر صاحب نے اپنے خط کے عکس کی اشاعت دیکھی اور اپنے نئے رسالہ میں لکھا :-

"مجھے افسوس ہے کہ جب پہلی بار میں نے تحذیر الناس کا مطالعہ کیا تو میری توجہ ان

خطرناک نتائج کی طرف مبذول نہ ہوئی جو مولانا کی بعض عبارات پر مرتب ہوتے ہیں۔
اس پر ڈاکٹر صاحب نے یوں گرفت کی :-

"آپ کا یہ کہنا کہ پہلی بار مطالعہ کرنے سے آپ کی توجہ ان نتائج تک نہ جاسکی تھی اپنی
جگہ ضرور کچھ وزن رکھتا اگر آپ نے واقعی ایک دفعہ کے مطالعہ کے بعد تحذیر الناس
کے حق میں اپنی رائے دی ہوتی تو ہم کہہ دیتے کہ ذہن کمزور تھا۔ پہلے مطالعہ میں
بات کو نہ پاسکا لیکن ہم جب یہ دیکھتے ہیں کہ آپ نے تحذیر الناس کے بارے میں اپنی
رائے اسے کئی دفعہ پڑھنے کے بعد دی تھی تو بے ساختہ حافظہ نباشد کی مثل یاد آجاتی
ہے آپ کا خط جس کا عکس فوٹو اس مقدمہ تحذیر الناس کے صفحہ ۳۰ پر ہم دے رہے ہیں
اس کا پہلا جملہ یہ ہے "حضرت قاسم العلوم رحمۃ اللہ علیہ کی تصنیف لطیف مسمیٰ بہ
تحذیر الناس کو متعدد بار غورو تامل سے پڑھا اور ہر بار نیا لطف و سرور حاصل ہوا۔
اب آپ ہی بتائیں کہ اس خط میں آپ نے جو رائے ظاہر کی ہے کیا وہ صرف پہلی بار
کے مطالعہ پر مبنی ہے یا آپ نے متعدد بار اس کا مطالعہ کیا تھا اور کیا سرسری مطالعہ
کیا تھا یا آپ اسے پورے غورو تامل سے پڑھتے رہے تھے۔ اور اگر آپ اسے واقعی
غور سے پڑھتے رہے تو کیا کوئی خطرناک نتیجہ آپ کے ذہن میں آتا رہا یا ہر بار آپ کو نیا
لطف و سرور حاصل ہوتا رہا۔"

مذکورہ بالا جملہ بھی آپ کا ہی ہے اور "تحذیر الناس میری نظر میں" کی صفحہ ۴۴ کی
درمیانی عبارت بھی آپ کی ہے کہ پہلی بار کے مطالعہ سے آپ کی توجہ اوپر مبذول نہ ہوئی۔
ہم حیران ہیں کہ آپ کی کس بات کو درست مانیں۔ اور پھر بات خود بھی مانتے ہیں کہ
حضرت مولانا محمد قاسم رحمۃ اللہ علیہ نے بھی یہ بات صرف ایک جگہ نہیں لکھی بار بار دہرائی

ہے۔ ہاں آپ دونوں میں تطبیق دیدیں تو یہ آپ کی ایک نئی علمی شان ہوگی۔ ہم تو پھر بھی شاکر گزار ہیں کہ آپ نے اپنی صفحہ ۴۴ کی بات کی صفحہ ۵۸ پر تردید کر دی ہے۔ صفحہ ۴۴ کی بات سے بریلوی خوش ہوں گے اور صفحہ ۵۸ کی بات کے باعث دیوبندی حضرات بھی کسی شکوکہ کے لائق نہ رہے ہوں گے۔

(مقدمہ تحذیر الناس صفحہ ۱۳)

پیر صاحب کی صلح کلیت کے صدقے یہ کتابچہ "تحذیر الناس میری نظر میں" چونکہ دونوں دھڑوں کو ایک ادا میں رضامند کرنے کی ناکام کوشش کرتا ہے اس لئے تضادات کا پایا جانا یہی امر ہے۔ بہر حال پیر صاحب کے پاس مندرجہ بالا سوالات کا طلوع صبح قیامت تک جواب ناممکن ہے۔ انا لئدوانا الیہ راجعون۔

علمائے اہل سنت کا عجیب رویہ

کچھ معزز علمائے اہل سنت پیر صاحب کے اس رویے سے سخت نالاں ہیں اور وہ پیر صاحب سے کوئی میل جول نہیں رکھتے۔ لیکن حیرت یہ ہے کہ ان کی کئی کتب اہل باطل کے خلاف شائع ہو رہی ہیں۔ مگر کسی میں پیر صاحب کے اس رویے پر کسی نے ایک لفظ تک تحریر نہیں فرمایا۔ کچھ علمائے اہل سنت اور گدیوں کے سجادہ نشین یہ واقفیت رکھتے ہوئے بھی پیر محمد کرم شاہ صاحب سے بھرپور روابط قائم رکھے ہوئے ہیں۔

یہ معزز طبقہ تجاہل عارفانہ ہے جاہ رواداری اور چشم پوشی کا ترکیب بورا ہے جو کہ اس کے شایان شان نہیں۔ تیسرا طبقہ وہ ہے جو ان مسائل سے سرے سے آگاہ ہی نہیں، اگرچہ بھی تو بس سرسری سا اور محض واجبی سا، یہ طبقہ پیر صاحب کے خلاف ایک لفظ تک سننا گوارا نہیں کرتا۔

سمجھانے کی کوشش پر جواب ملتا ہے کہ تم زیادہ پڑھے لکھے ہو یا پیر کرم شاہ صاحب جو الازہر کے فارغ التحصیل ہیں۔ مجھے ان ہردو طبقوں سے سخت شکوکہ ہے۔ کیا یہ رویہ عجیب سے عجیب تر نہیں کہ تحذیر الناس اور اس کی حمایت کرنے والے دیوبندیوں کے خلاف ہمارے زبان و قلم شعلے اگلیں مگر جب پیر صاحب کی بات آجائے تو اپنا کپڑا کر دونوں کی نوک زبان پر مہر سکوت لگ جائے کیا پیر صاحب اس لحاظ سے اپنے ہیں کہ وہ میلاد و عرس اور گیارہویں کے قائل ہیں۔ کیا دیوبندیوں سے ہمارا اختلاف میلاد و گیارہویں پر ہے؟۔ دیوبندی تحذیر الناس کی حمایت کریں تو مفتیوں کی مسندوں اور علماء کے سٹیجوں سے ان کے خلاف تحریروں تقریروں اور فتوؤں کے انبار لگ جائیں اور پیر محمد کرم شاہ صاحب بھیروی تحذیر الناس کی حمایت کریں تو یہی مفتی دعوام انہیں "ضیاء الامت" کے خطاب سے نوازیں۔ ایں چہ بولالجبی است۔

اگر ہم سنی بریلوی علماء کا یہی رویہ رہا تو کل کون کہہ سکے گا کہ دیوبندیوں سے ہمارا اختلاف اصولی ہے اور اس اصولی اختلاف کی بنیاد تحذیر الناس و براہین قاطعہ وغیرہ ہیں۔

اس مختصر مضمون میں خدا کے فضل و کرم سے بندہ ناپچرنے دلائل سے ثابت کر دیا ہے کہ مولوی محمد قاسم نانوتوی ختم نبوت زمانی کے منکر تھے اور ان پر امام احمد رضا بریلوی اور علمائے حریم شریفین کا فتویٰ قطعی طور پر درست ہے۔ پیر صاحب تو مجھے انتہائی غیر معروف اور کم علم سمجھ کر توجہ نہیں فرمائیں گے مگر میں سنی علماء و مفتی صاحبان اور گدیوں کے سجادہ نشینوں سے عاجزانہ اپیل کرتا ہوں کہ آپ لوگ جی مل بیٹھ کر پیر صاحب کو سمجھائیں۔ مان جائیں تو اللہ کا لاکھ لاکھ شکر، نہ مانیں تو پھر دینی غیرت اور مذہبی حمت کا تقاضا یہ ہے کہ ان سے میل جول اور اختلاط باقی نہ رکھا جائے البتہ یہ بات معلوم طلب ہے کہ گدیوں کے سجادہ نشینوں اور معزز علمائے کرام کو خود بھی تحذیر الناس کی کفریہ عبارات سے متعلق کچھ آگاہی ہے یا نہیں ہے۔

نہ:۔ سیال شریفی کے شیخ الحدیث حضرت مولانا محمد شرف صاحب سیالوی تو ان عبارات کو گستاخانہ اور

پیر کرم شاہ صاحب ہزاروں لاکھوں بار محبت رسول اور عشق مصطفیٰ صلی اللہ علیہ وسلم کا دم بھریں اور ان سے بے پناہ ادب و احترام کا والہانہ اظہار کریں مگر تحذیر الناس وغیرہ کی حمایت ان کی تمام خدمات جلیلہ پر پانی پھیر رکھا ہے۔ وہابی مدینہ منورہ اور مکر مدینہ حرمین شریفین میں بیٹھ کر کیا اللہ اللہ نہیں کرتے جن سے خود پیر صاحب بھی شدید اختلاف رکھتے ہیں اور عموماً کہتے نظر آتے ہیں کہ مدعیان توحید کو ان حقائق کی ہوا تک نہیں لگی۔ اللہ تعالیٰ ہم سب کو ہدایت کی روشنی عطا فرمائے۔

پیر صاحب کے استدلالی پیرے کا رد

یہاں پیر صاحب کے اس استدلالی پیرے کا رد پیش خدمت ہے جس کو پیر صاحب نے اپنے رسالہ میں نانوتوی صاحب کے حق میں ان کے ختم نبوت زمانی کے اقراری ہونے کے جواز میں پیش فرمایا ہے، صاحب نظر اور صاحب انصاف ہمارے جواب کے اندر ذرا حق کی جلوہ گری ملاحظہ فرمائیں۔ پیر صاحب رقمطراز ہیں :-

”مندرجہ ذیل اقتباسات پڑھنے کے بعد یہ کہنا درست نہیں سمجھتا کہ مولانا نانوتوی عقیدہ ختم نبوت کے منکر تھے۔ کیونکہ یہ اقتباسات بطور عبارتہ النص اور اشارۃ النص اس امر پر بلاشبہ دلالت کرتے ہیں کہ مولانا نانوتوی ختم نبوت زمانی کو نہ وریات دین سے یقین کرتے تھے اور اس کے دلائل کو قطعی اور متواتر سمجھتے تھے۔ انہوں نے اس

بقیہ حاشیہ یہ کفریہ ثابت کر کے مولوی حق نواز جٹنگوی کو عبرتناک شکست بھی دے چکے ہیں وہی اس بات پر توجہ فرمائیں اور پیر صاحب کو سمجھائیں :

بات کو صراحت سے ذکر کیا ہے کہ جو حضور صلی اللہ علیہ وسلم کی ختم نبوت زمانی کا انکار کرے وہ کافر ہے اور دائرہ اسلام سے خارج ہے۔ صفحہ ۴۷ کے آخر میں وہ رقمطراز ہیں :- ”سو اگر اطلاق اور عموم ہے تب تو ثبوت خاتمیت زمانی ظاہر ہے ورنہ تسلیم لازم خاتمیت زمانی بدلائل التزانی ضرور ثابت ہے۔ اور تصریحات نبوی انت منی بمنزلۃ ہارون من موسیٰ الا انہ لا نبی بعدی او کما قال جو بظاہر بطر مذکور اسی لفظ خاتم النبیین سے ماخوذ ہے اس باب میں کافی۔ کیونکہ یہ مضمون درجہ تو اتر کر پہنچ گیا ہے۔ پھر اس پر اجماع بھی منعقد ہو گیا۔ گو الفاظ مذکور بسند تواتر منقول نہ ہوں۔ سو یہ عدم تواتر الفاظ باوجود تواتر معنوی یہاں ایسا ہی ہوگا جب تواتر عدد رکعات فرائض و وتر وغیرہ باوجود یکہ الفاظ حدیث مشعرہ تعداد رکعات متواتر نہیں جیسا ان کا منکر کافر ہے ایسا ہی اس کا منکر بھی کافر ہوگا۔“

(تحذیر الناس میری نظر میں صفحہ ۵۹-۵۸)

متضاد عبارت کسی دعویٰ کی دلیل نہیں بن سکتی

مولوی محمد قاسم نانوتوی کی جو عبارت پیر صاحب نے نقل کی ہے اس میں ایک تو بیات یہ ہے کہ پوری عبارت میں خاتم النبیین کا معنی صرف اور صرف آخر النبیین نہیں لیا گیا کیونکہ خاتم النبیین کے معنی آخری نبی قطعی اور اجماعی ہیں اور عملاً اسلام نے تصریح کی ہے کہ لفظ خاتم کے ظاہری معنی فقط آخر کے ہیں اور یہی بغیر کسی تاویل کے مراد ہیں۔ صحابہ کرام، تابعین اور ائمہ مجتہدین میں سے کسی نے خاتم النبیین کے معنی آخری نبی کے علاوہ بیان نہیں کئے۔ یہ معنی تواتر کے ساتھ ثابت ہے تو مندرجہ بالا پیرے میں جس کو پیر صاحب نے نقل کیا ہے خاتم النبیین کا حقیقی اور اصلی معنی

”آخری نبی“ کی بجائے ”خاتمیت ذاتی“ لیا گیا اور یہی معنی نانوتوی صاحب کا پسندیدہ معنی ہے جیسا کہ گزشتہ اوراق میں ثابت کیا جا چکا ہے کہ نانوتوی صاحب نے بار بار اس بات کی تصریح کی ہے کہ شایان شان محمدی خاتمیت مرتبی ہے خاتمیت زمانی نہیں۔ اور آپ مراتب نبوت کے خاتم میں زمانہ نبوت کے نہیں۔ اس پیرے میں بھی خاتم النبیین کا معنی آخری نبی اور صرف آخری نبی کہ جس پر تمام امت کا اجماع ہے نہیں کیا گیا بلکہ مختلف صورتیں بیان کی گئیں۔ اور جس صورت کے اندر حقیقی معنی لیا گیا وہ بھی خاتمیت مرتبی ہی لیا گیا۔ تفصیل آگے آرہی ہے۔

دوسری سب سے بڑی بات یہ کہ نانوتوی صاحب نے اس عبارت میں تعدد رکعات فرائض کے تواتر میں وتر کی رکعات کو بھی شامل کر لیا ہے۔ ہر مسلمان جانتا ہے کہ اعداد رکعات فرائض کا منکر اسی لئے کافر ہے کہ اعداد تواتر سے ثابت ہیں اور تواتر شرعی کا منکر کافر ہوتا ہے جب نانوتوی صاحب نے اس تواتر میں وتر کو بھی شامل کر لیا تو نانوتوی صاحب کے نزدیک وتر کی تعداد رکعات کا منکر بھی کافر قرار پائے گا اور کافر بھی ایسا کہ جیسا ختم نبوت کا منکر کافر ہوتا ہے۔ لیکن ہر مسلمان یہ بھی جانتا ہے کہ فرائض کی رکعات کی تعداد کی طرح وتر کی رکعات کی تعداد تواتر میں شامل نہیں۔ آج تک فرضوں کی رکعتوں کی تعداد میں اختلاف نہیں پایا گیا لیکن سلف صالحین سے لے کر آج تک وتر کی رکعتوں میں بدستور اختلاف پایا جاتا ہے۔ صحیح بخاری شریف اور فتح الباری وغیرہ اٹھا کر دیکھ لیجئے۔ وتر کی رکعتوں کی تعداد ایک بھی ہے، تین بھی ہے، پانچ بھی اور سات بھی۔ ایک پڑھنے والا تین پڑھنے والے کو کافر نہیں کہہ سکتا ورنہ تین رکعت وتر پڑھنے والا ایک رکعت وتر پڑھنے والے کو کافر کہہ سکتا ہے۔ یہ بھی امت کا اجماعی مسئلہ ہے۔ مگر نانوتوی صاحب نے ”تواتر عدد رکعات فرائض و وتر“ کہہ کر فرضوں کے تواتر کے ساتھ وتر کو بھی شامل کر کے دونوں کے منکر کو منکر ختم نبوت کی طرح کافر قرار دے ڈالا ہے۔ گویا نانوتوی صاحب کے نزدیک معاذ اللہ

وہ تمام اسلاف کرام اور ائمہ دین کا فرقرار پائیں گے جنہوں نے وتر کی تعداد رکعات میں اختلاف کیا ہے۔ اب جس پیرے کو پیر صاحب نے نقل کیا ہے اس کو صحیح تسلیم کیا جائے تو جہد سلف صالحین معاذ اللہ کا فرقرار پاتے ہیں۔ لہذا تسلیم کرنا پڑے گا کہ نانوتوی صاحب کا یہ عقیدہ درست نہیں اور یہ عبارت متضاد عبارت ہے۔ البتہ فرائض کی رکعات کا منکر کافر ہے جبکہ اعداد رکعات وتر کا منکر کافر نہیں۔ لہذا تحذیر الناس کی اس عبارت سے برگز یہ ثابت نہیں ہوتا کہ منکر ختم نبوت ان کے نزدیک کافر ہے کیونکہ وتر کے تواتر کا منکر ختم نبوت کے منکر کی طرح کافر نہیں جبکہ نانوتوی صاحب اسے کافر قرار دیتے ہیں۔ یہ عبارت متضاد عبارت ہے اور متضاد عبارت کسی دعویٰ کی دلیل نہیں بن سکتی۔ اس عبارت میں تو نانوتوی صاحب خود بڑی طرح پھنس گئے ہیں۔ پیر صاحب کو سوچنا چاہیئے اور اس پر غور کرنا چاہیئے کہ اگر آپ نانوتوی صاحب کے خلاف وتر کے معارض میں امت مسلمہ کے مسلک کو حق سمجھتے ہیں تو ان پر اجماع قطعی کے انکار کا حکم لگانا پڑے گا اور ساتھ ہی یہ تسلیم کرنا پڑے گا کہ ان کی عبارت منقولہ بالا سے مفہوم میں صریح تضاد پایا جاتا ہے۔ اب جبکہ پیر صاحب خود بھی وتر کے تواتر کے قائل نہیں اور نہ اس کے منکر ختم نبوت کے منکر کی طرح کافر مانتے ہیں تو جس عبارت میں ایسا عقیدہ موجود ہو وہ عبارت کسی مسئلے میں بطور استدلال کس طرح پیش فرما سکتے ہیں۔

اس پیرے کو لے کر نامور اور سرخیل دیوبندین عاملوں اور منافقوں نے اپنا اپنا ایڑی چوٹی کا زور صرف کیا ہے کہ کسی طور نانوتوی صاحب کے سر سے فتوے کا بوجھ اٹھ جائے مگر خدا کی شان دیکھئے کہ یہ بوجھ اور بڑھ کر مزید پکا ہو گیا گویا سب سے سب انکار ختم نبوت زمانی کے اقبالی مجرم ہوئے۔ نانوتوی صاحب کے وکیل صفائی مولوی محمد منظور سنبھلی نعمانی کہتے ہیں۔

”قرآن عزیز میں جو آنحضرت صلی اللہ علیہ وسلم کو خاتم النبیین فرمایا گیا ہے اس سے آپ کے

لئے دونوں قسم کی خاتمیت ثابت ہوتی ہے۔ ذاتی بھی اور زمانی بھی۔
(تحدیر الناس صفحہ ۱۱۸ طبع دوم گوجرانوالہ)

آگے چل کر مزید لکھتے ہیں:-

”لفظ خاتم النبیین کی تفسیر کے متعلق حضرت مولانا محمد قاسم صاحب رحمۃ اللہ علیہ کے مسلک کا خلاصہ صرف اسی قدر ہے جس کا حاصل صرف اتنا ہے کہ رسول اللہ صلی اللہ علیہ وسلم خاتم زمانی بھی ہیں اور خاتم ذاتی بھی۔ اور یہ دونوں قسم کی خاتمیت آپ کے لئے قرآن کریم کے اسی لفظ خاتم النبیین سے نکلتی ہے۔“ (ص ۱۱۹)

پھر ایک جگہ لکھتے ہیں:-

”خاتمیت زمانی مع خاتمیت ذاتی مراد لینا خود مولانا (نانوتوی) مرحوم کا مسلک مختار ہے۔“ (ص ۱۲۰)

دو تین سطر بعد پھر لکھا:-

”اصل حقیقت یہ ہے کہ قرآن مجید کے اس (خاتم النبیین) لفظ سے حضور صلی اللہ علیہ وسلم کے لئے خاتمیت زمانی بھی ثابت ہوتی ہے اور خاتمیت ذاتی بھی۔“ (ص ۱۲۱)

ایک جگہ رقمطراز ہیں:-

”تحدیر الناس کے صفحہ ۵۶ پر حضرت مولانا رحمۃ اللہ علیہ (نانوتوی) نے جس کو خود اپنا مختار (اختیار کیا ہوا معنی) بتلایا ہے وہ یہ ہے کہ خاتمیت کو جنس مانا جائے اور ختم زمانی کو ختم ذاتی کو اس کی دونوں صورتیں قرار دیا جائے اور قرآن عزیز کے لفظ خاتم سے یہ دونوں عین بیک وقت مراد لی جائیں۔“ (ص ۱۲۱)

پیر صاحب کے استدلالی پیرے کی تشریح سے قبل نامور دیوبندی مناظر کی عبارت اس لئے دی

گئی ہیں تاکہ آگے چل کر پوری بات آپ کی سمجھ میں آجائے۔ یہ عبارات درحقیقت نعمانی صاحب کی معرکہ الارکائب ”فیصل کن مناظرہ“ کی ہیں جن کو دیوبندی کارنگروں نے ہتھیار کے طور پر تحدیر الناس کے جدید ایڈیشن کے آخر میں لگایا ہے۔ نعمانی صاحب کا سارا زور صرف اور صرف اس پر رہا کہ خاتمیت محمدی سے مراد بیک وقت دونوں قسم کی خاتمیت ہے ذاتی بھی اور زمانی بھی۔ اور دونوں میں سے کسی کو بھی کسی وقت بھی ایک دوسرے سے جدا نہیں کیا جاسکتا کیونکہ پھر بیک وقت کا مفہوم باقی کچھ نہیں رہتا۔ اور اسی کو نانوتوی صاحب کا پسندیدہ معنی بتلایا ہے۔

یہ بات آپ کے ذہن میں بیٹھ گئی ہے تو اب پیر صاحب کے استدلالی پیرے کی طرف آئیے جس کو دیوبندی ماہنامہ ”الرشید“ نے یوں نقل کیا ہے۔ قوسین کے اندر والی عبارات بھی ان کی اپنی ہیں، ہماری طرف سے نہیں۔

”سو اگر (آیت میں خاتمیت کے تینوں اقسام کا) اطلاق اور عموم (مراد) ہے تب تو ثبوت خاتمیت زمانی ظاہر ہے ورنہ اگر تینوں اقسام میں سے صرف ایک قسم مراد ہے تو وہ خاتمیت مرتبی ہو سکتی ہے، اندیش صورت تسلیم لزوم خاتمیت زمانی بدلات التزامی ضرور ثابت ہے۔“

(ماہنامہ ”الرشید“ لاہور دیوبند نمبر صفحہ ۶۷۵)

ثابت ہوا کہ نانوتوی صاحب کے نزدیک خاتمیت محمدی سے مراد خاتمیت ذاتی یا مرتبی ہی ہے۔ البتہ خاتمیت زمانی اس کو لازم ہے۔ خاتمیت سے ختم زمانی کا معنی نانوتوی صاحب لیتے ہی نہیں کیونکہ یہ ان کے نزدیک عوامی معنی ہے۔ پیر صاحب کے استدلالی پیرے کی تشریح مولوی محمد منظور نعمانی صاحب نے تین صورتوں میں بتلائی ہے۔

ایک یہ کہ لفظ خاتم کو خاتمیت زمانی اور ذاتی کے لئے مشترک معنوی مانا جائے۔ اور جس طرح مشترک معنوں سے اس کے متعدد افراد مراد لئے جاتے ہیں اسی طرح یہاں آیت کریمہ میں بھی دونوں قسم کی خاتمیت مراد لی جائے۔

دوسری صورت یہ ہے کہ ایک معنی کو حقیقی اور دوسرے کو مجازی کہا جائے اور آیت کریمہ میں لفظ خاتم سے بطور عموم مجازاً ایک ایسے عام معنی مراد لئے جائیں جو دونوں قسم کی خاتمیت کو عادی ہو۔ ان دونوں صورتوں میں لفظ خاتم کی دلالت دونوں قسم کی خاتمیت پر ایک ساتھ اور مطابق ہوگی۔ تیسری صورت یہ ہے کہ قرآن کریم کے لفظ خاتم سے صرف خاتمیت ذاتی مراد لی جائے مگر چونکہ اس کے لئے بدلائل عقلیہ و نقلیہ خاتمیت زمانی لازم ہے لہذا اس صورت میں بھی خاتمیت زمانی پر آیت کریمہ کی دلالت بطور التزام ہوگی۔ ان تینوں صورتوں کے سمجھنے کے بعد تحذیر الناس کے معنی ۲ پر حضرت مولانا رحمہ اللہ علیہ (مانوتوی) نے جس کو خود اپنا مختار بتلایا ہے وہ یہ ہے کہ خاتمیت کو جنس مانا جائے اور ختم زمانی ختم ذاتی کو اس کی دو نوعیں قرار دیا جائے اور قرآن عزیز کے لفظ خاتم سے یہ دونوں بیک وقت مراد لے لی جائیں۔ (صفحہ ۱۱۸، ۱۱۹)

فیصلہ کن مرحلہ

علمائے دیوبند کی شب و روز کاوشوں کا نتیجہ یہ نکلا ہے کہ اس پیرے میں تین صورتیں ہیں۔ (۱) مشترک (۲) حقیقی و مجازی (۳) خاتمیت ذاتی کو خاتمیت زمانی لازم ہے۔

خاتمیت محمدی کے معنی میں جو تہی کوئی صورت نہیں بتائی گئی۔ بار بار یہ بتایا جا رہا ہے کہ خاتمیت محمدی کے معنی میں ہر جگہ، ہر مقام پر اور ہر صورت میں دونوں قسم کی خاتمیت موجود ہے گی۔ جہاں کہیں بھی خاتمیت محمدی کی بات کی جائے گی یہ دونوں معنی ساتھ ساتھ رہیں گے اس بات

کو سمجھ گئے ہیں تو اب ذرا مانوتوی صاحب کی عبارت کا یہ جملہ ملاحظہ فرمائیے :-
”بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔“ (صفحہ ۸۵)

یہ بات تو آپ کے ذہن میں مکمل موجود ہے کہ خاتمیت محمدی کا معنی کرتے وقت کل تین ہی صورتیں تھیں اور علمائے دیوبند کی وضاحت کے مطابق تینوں صورتوں میں دونوں قسم کی خاتمیت (ذاتی بھی اور زمانی بھی) اس لفظ خاتمیت محمدی کے اندر موجود رہے گی۔ ورنہ بیک وقت کا اور معنی ہی کیا ہے۔ تو اب مانوتوی صاحب کی عبارت کا مطلب یہ ہوگا :

”بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت محمدی (خاتمیت ذاتی اور خاتمیت زمانی) میں کچھ فرق نہ آئے گا۔“

یہی قصہ تمام ہو گیا۔ اب دیوبندی کس منہ سے کہتے ہیں کہ اس عبارت میں صرف خاتمیت مرتبی کا بیان ہے زمانی کا نہیں کیا انہیں مانوتوی صاحب کا مختار و محقق معنی اور تینوں صورتیں بھول گئے؟ بتائیے اس عبارت کے اندر موجود لفظ ”خاتمیت محمدی“ پر مشترک حقیقی و مجازی اور ذاتی کو زمانی لازم ہے، کا اطلاق کیوں نہیں کیا جائے گا۔ دیوبندی علماء کی بوکھلاہٹ کا اندازہ فرمائیے کہ ایک طرف تو یہ کچھ کہہ کر اپنے قلم گھسا چکے ہیں کہ مانوتوی صاحب کے مسلک کا خلاصہ صرف اسی قدر ہے جس کا حاصل صرف اتنا ہے کہ خاتمیت ذاتی اور خاتمیت زمانی دونوں قسم کی خاتمیت لفظ خاتم النبیین (یا خاتمیت محمدی) سے نکلتی ہے۔ اور ان دونوں قسموں کو بیک وقت مراد لیا جائے گا۔ لیکن اس کے برعکس جب بالفرض والے جملے کی عبارت دیکھ جان پر بن گئی تو بوکھلاہٹ میں پچھلی بات بھول کر نیا راگ الاپنے لگے کہ :-

”ان دونوں فقروں میں حضرت (مانوتوی) مرحوم صرف خاتمیت ذاتی کے متعلق فرما رہے

ہیں کہ یہ ایسی خاتمیت ہے کہ اگر بالفرض آپ کے زمانہ میں یا آپ کے بعد اور کوئی نبی ہو تب بھی آپ کی اس خاتمیت میں کچھ فرق نہیں آئے گا۔ بلکہ یہی خاتمیت زمانی اس کا یہاں کوئی ذکر نہیں اور نہ کوئی ذی ہوش کہہ سکتا ہے کہ آنحضرت صلی اللہ علیہ وسلم کے بعد کسی نبی کے ہونے سے خاتمیت زمانی میں کوئی فرق نہیں آتا۔

(تحذیر الناس صفحہ ۱۲۱ مولوی محمد منظور نعمانی)

صدر افسوس! اگر نعمانی صاحب کو اپنی پیش کردہ تینوں صورتیں یاد نہ رہیں۔ ڈاکٹر خالد محمود

بھی کہنے لگے :-

"یہاں یہی بات شرط کے ساتھ کہی جا رہی ہے اور موضوع ختم نبوت مرتبی کا بیان ہے۔۔۔۔۔ آخری الفاظ "خاتمیت محمدی میں کچھ فرق نہیں آئے گا" سے ختم نبوت زمانی مراد لینا اس عبارت میں بڑا ظلم ہوگا"

(مقدمہ تحذیر الناس صفحہ ۲۳)

کیا ڈاکٹر صاحب کو خاتمیت کو جنس مان کر دونوں قسم کی خاتمیت مراد لے کر بیک وقت

لے لینا بھول گیا؟

علمائے دیوبند دونوں طرح سے گرفتار ہلا ہیں۔ اگر کہتے ہیں کہ خاتمیت محمدی سے مراد صرف ایک معنی خاتمیت ذاتی ہے تو آپ کی پیش کردہ تینوں صورتوں کا خاتمہ ہوا اور نا تو تو صاحب

سے۔ سہ : ہم پچھلے اوراق میں ثابت کر چکے ہیں کہ تکمیل دین، قیامت تک آپ کی نبوت کا جاری رہنا اور امت کی نسبت آپ کی طرف ہونے کا تعلق تاخر زمانی سے ہے اور یہ اوصاف باعث تفہیم ہیں۔ ان کے نہ ہونے سے خاتمیت ذاتی میں بھی مشرق آتا ہے۔

ختم نبوت زمانی کے منکر ٹھہرے اور جب یہ کہتے ہیں کہ خاتمیت محمدی سے تینوں صورتیں یعنی مشترک حقیقی و مجازی اور خاتمیت ذاتی کو زمانی لازم ہے، مراد ہے تو بالفرض بعد زمانہ نبوی۔۔۔۔۔ الخ "والے جملے میں ذاتی کے ساتھ زمانی کو بھی ماننا پڑے گا۔ اور جملہ پھر اس طرح ہوگا :-

"اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت زمانی اور

خاتمیت ذاتی میں کچھ فرق نہیں آئے گا۔"

اس طرح بھی نا تو تو صاحب ختم نبوت زمانی کے منکر ٹھہرے۔

۱۔ علمائے دیوبند کہتے ہیں کہ بالفرض والے جملے میں خاتمیت محمدی سے مراد خاتمیت ذاتی ہے۔ تو مطلب یہ ہوا کہ پہلی تحقیق کے خلاف یہاں نہ تو مشترک معنی مانا جائے، نہ لفظ خاتم کو جنس سمجھا جائے اور نہ نا تو تو صاحب کی پیش کردہ جس والی مثال کو صحیح تسلیم کیا جائے۔ گویا خاتم کے اندر دو نوعیں نہیں بلکہ ایک نوع ختم ذاتی مراد لی جائے۔ بتائیے کہ وہ کون سی خاتمیت محمدی ہے جس میں دونوں معنی بیک وقت لئے جائیں گے اور یہ کون سی خاتمیت محمدی ہے جس میں فقط ایک معنی ختم ذاتی لیا جائے گا۔ دیوبندی اس کو رکھ دھند سے کو خود ہی حل کریں۔

(ب) "بالفرض بعد زمانہ نبوی۔۔۔۔۔ الخ" والے جملے میں خاتمیت محمدی سے مراد اگر خاتمیت مرتبی ہے تو دوسری صورت حقیقی و مجازی کا بھی خاتمہ ہوا۔ کہ عموم مجاز تو دونوں قسم کی خاتمیت کو حاوی ہوگی اور آپ میں کہ پہلی تحقیق کے برعکس یہاں ایک ہی معنی ماننے پر مصر ہیں ختم ذاتی تو ہو گیا حقیقی معنی، اب مجازی معنی کو یہاں پر لانے کی صورت کیا ہوگی۔ یا آپ نے منطق کی کوئی نئی کتاب پڑھ لی ہے کہ عموم مجاز میں ایک کو لے لیا گیا اور دوسرے کو ترک کر دیا۔ دونوں صورتیں تحریر کرنے کے بعد کیا نعمانی صاحب نے یہ جملہ نہیں لکھا :-

"ان دونوں صورتوں میں لفظ خاتم کی دلالت دونوں قسم کی خاتمیت پر ایک ساتھ اور

مطابق ہوگی۔

اور مطابق کی تعریف ہی یہی ہے کہ وہ دلالت جس میں لفظ اپنے معنی موضوع لہ کے کل پر دلالت کرے۔ بتائے آپ کی پہلی تحقیق کو قبول کر کے دونوں قسم کی خاتمیت مانی جائے یا پہلی تحقیق کے خلاف دوسری تحقیق قبول کر کے صرف ایک قسم مانی جائے۔ کہیں خاتمیت محمدی سے مراد دونوں قسم کی خاتمیت اور کہیں ایک قسم کی خاتمیت، یہ کیا حرم ہے؟

(ج) ”بالفرض بعد زمانہ نبوی۔۔۔۔۔ الخ“ والے جملے میں خاتمیت محمدی سے مراد اگر خاتمیت ذاتی یا مرتبی ہے تو آپ لوگوں کی پیش کردہ تیسری صورت کی وجہ سے یہاں خاتمیت ذاتی بھی باقی نہیں رہتی کیونکہ تیسری صورت میں یہ تھا کہ ”خاتمیت ذاتی کو خاتمیت زمانی لازم ہے“ تسلیم لزوم خاتمیت زمانی بدلات التزامی کا یہی مطلب ہے یعنی خاتمیت ذاتی لزوم اور خاتمیت زمانی اس کو لازم۔ اب جب غلطائے دیوبندیہ کہتے ہیں کہ بالفرض دالے جملے میں لفظ خاتمیت محمدی میں صرف خاتمیت ذاتی کا بیان ہے (جو کہ لزوم ہے) اور خاتمیت زمانی (جو اسے لازم ہے) اس کا بیان ہرگز نہیں۔ تو اس طرح جب خاتمیت زمانی (جو کہ لازم تھی) وہ نہ رہی تو (اس لازم کا لزوم) خاتمیت ذاتی بھی باطل ہو گئی۔ کیونکہ لازم کے باطل ہونے سے لزوم خود باطل ہو جاتا ہے۔ دیوبندیوں کے حکیم الامت مولوی اشرف علی تھانوی خود دیکھتے ہیں:-

”اور لازم باطل ہے پس لزوم بھی باطل ہے“ (حفظ الایمان مع تغیر العنوان ص ۱۵)

امید ہے پیر صاحب کو بھی معلوم ہو گیا ہوگا اور ان کی غلط فہمی بھی دور ہوگی ہوگی کیونکہ انہوں نے بھی نانوتوی صاحب کی حمایت میں فرمایا ہے۔ ”پھر آپ ہزار بار کہیں کہ ختم نبوت زمانی ختم نبوت مرتبی کو مستلزم ہے“ (ص ۲۷) اگر ختم نبوت زمانی ختم نبوت مرتبی کو مستلزم ہے تو بالفرض بعد زمانہ

نبوی۔۔۔۔۔ الخ“ والے جملے میں لفظ ”خاتمیت محمدی“ میں یہ مستلزم کہاں جائے گا؟ پیر صاحب جواب دیں اور وہ بھی نقد۔ بتائے اس مقام پر دیوبندی کس منطق کی رو سے مستلزم کو اڑا رہے ہیں؟ لہذا ہر طرح گھمانے پھرانے کے بعد بھی پر مالہ وہیں کا وہیں رہا اور جملے کا مطلب یہ ہوا کہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت ذاتی اور خاتمیت زمانی میں کچھ فرق نہیں آئے گا۔

پیر صاحب کے استدلالی پیسے سے ثابت ہوا کہ نانوتوی صاحب ایک طرف ختم نبوت زمانی کے منکر بھی ہیں اور دوسری جانب ختم نبوت زمانی کے منکر کو کافر بھی کہتے ہیں۔ یہ اقبال جرم تو ہو سکتا ہے مگر ختم نبوت کا اقراری ہونا نہیں مانا جاسکتا۔ دیکھئے مرزا غلام احمد نے حضور نبی کریم صلی اللہ علیہ وسلم کے آخری نبی ہونے کا اقرار بھی اپنی تحریروں میں کیا لیکن اس کے باوجود دعویٰ نبوت کر کے حضور صلی اللہ علیہ وسلم کے آخری نبی ہونے کا انکار کر دیا۔ وہ بھی تو کہتا ہے:-

”اور جیسا کہ اہل سنت و جماعت کا عقیدہ ہے۔ ان سب باتوں کو ماننا ہوں جو قرآن و حدیث کی رو سے مسلم القبول میں اور سیدنا و مولانا حضرت محمد صلی اللہ علیہ وسلم ختم المرسلین کے بعد کسی دوسرے مدعی نبوی اور رسالت کو کاذب اور کافر جانتا ہوں“

(اعلان مورخہ ۲ اکتوبر ۱۸۹۱ء منقول از کتاب ”مجدد اعظم“ بحوالہ مقالات کاظمی حصہ سوم ص ۹۱)

ان عبارات کے علاوہ بکثرت عبارات مرزا غلام احمد قادیانی کی ایسی ہیں جن میں اس نے صاف اور واضح طور پر ختم نبوت کا عقیدہ ظاہر کیا ہے۔ کیا ان عبارات کی بناء پر مرزا کو ختم نبوت کا قائل اور معتقد و مقرر مان لیا جائے گا؟

دنیا جانتی ہے کہ اس نے تو یہ نہیں کی اور یونہی اس دنیا سے رخصت ہو گیا۔ لہذا اسکی

ایسی تمام عبارات ناقابل قبول ہیں جن میں وہ مدعی نبوت کو کاذب و کافر قرار دیتا ہے۔ اسی طرح پیر صاحب یا کوئی اور نانوتوی صاحب کی لاکھ عبارات دکھاتا پھرے جن میں وہ ختم زمانی کو اپنا عقیدہ قرار دے کر اس کے منکر کو کافر سمجھتے ہیں۔ سب ناقابل قبول ہیں۔ جب تک کہ انہی ان عبارات سے توبہ نہ دکھائی جائے جن میں انہوں نے ختم نبوت زمانی کا انکار کیا ہے، اور ہم نے پچھلے اوراق میں ثابت کر دیا ہے کہ مولوی محمد قاسم نانوتوی ختم نبوت زمانی کے منکر ہیں۔ یہاں بار بار دہرانے کی ضرورت نہیں جس طرح پیر صاحب نے تحذیر الناس کی دیگر عبارات سے آنکھیں بند کر کے فقط ایک پیرا نانوتوی صاحب کے حق میں پیش کر دیا۔ اسی طرح دیوبندی حضرات بھی عموماً نانوتوی صاحب کی ایسی عبارات ان کی دوسری کتب سے پیش کرتے رہتے ہیں ان عبارات سے متعلق حضرت مولانا علامہ غلام علی اوکاڑوی فرماتے ہیں:-

”دیوبندی حضرات بتائیں کہ کسی کافر کا محض اقرار کفر اس کو مسلمان ثابت کر سکتا ہے؟ اگر اس عبارت کو نانوتوی صاحب کی عبارت تسلیم کر لیا جائے تو اس میں بقول حسین احمد صاحب، نانوتوی صاحب نے خاتم النبیین یعنی آخر النبیین کا انکار کرنے اور آپ کا زمانہ سب انبیاء کے زمانے کے بعد ماننے اور آپ کے بعد اور کوئی نبی کے آسکنے کو کفر قرار دیا اور خود تحذیر الناس کے صفحہ ۲ پر خاتم النبیین کو آخر النبیین کے معنی میں لینے کو خیال غوام قرار دے کر انکار کیا اور اسی طرح آپ کے زمانہ کو انبیاء کے زمانے کے بعد ماننے کو خیال غوام ٹھہرا کر اس کا انکار کیا اور اس طرح صفحہ ۲۸ صفحہ ۲۸ کی عبارتوں میں آپ کے بعد اور کوئی نبی آسکنے کی تصریح کر کے خود اپنے اُدھر کفر کا حکم دیا تو یہ عبارت (یعنی پیر صاحب کے استدلال پیر سے کی عبارت نانوتوی کے) اپنے ہی کافر ہونے کی اقبالی دُگری ہوئی“ (التنویہ صفحہ ۲۳، ۲۴)

علامہ صاحب کے کہنے کا مطلب یہ ہے کہ ایک آدمی ایک جگہ ایسی بات کر جاتا ہے کہ وہ صریح کافر ہو جاتا ہے اور کسی دوسرے مقام پر اسی بات کو کفر بھی قرار دیتا ہے تو یہ اقرار کفر اس کا پہلا کفر و دفع نہیں کر سکتا اور نہ وہ مسلمان ہو سکتا ہے جب تک کہ سابق کفر سے توبہ نہ کرے۔ لہذا اگر پیر صاحب یہ سمجھتے ہیں کہ ان کے پیش کردہ پیر سے میں نانوتوی صاحب ختم نبوت زمانی کے منکر کو کافر قرار دیتے ہیں تو یہ بقول حضرت علامہ اوکاڑوی مدظلہ، اپنے ہی کافر ہونے کی اقبالی دُگری ہوئی۔ لہذا نانوتوی صاحب پر علامہ حرمین شریفین کا فتویٰ اور پکا ہو گیا۔ باقی خود پیر کرم شاہ صاحب کو بھی اقرار ہے کہ نانوتوی صاحب نے خاتم النبیین کے معنی ”آخر نبی“ کو خیال غوام کہا ہے وہ کھتے ہیں:-

”اس عبارت کے پڑھنے سے سب سے پہلے عقیدہ ختم نبوت کے اس مفہوم کی اہمیت ختم ہو جاتی ہے جس پر آج تک امت خاتم النبیین کا اجماع رہا کہ حضور نبی کریم صلی اللہ علیہ وسلم کے بعد اور کوئی نبی نہیں آسکتا۔“

(تحذیر الناس میری نظر میں صفحہ ۲۵)

پیر صاحب کی اس عبارت کو بار بار پڑھئے اور فیصلہ کیجئے کہ خود پیر صاحب ہی کے قلم سے نانوتوی صاحب منکر ختم نبوت ٹھہرے یا نہیں؟ پیر صاحب مزید لکھتے ہیں:-

”نانوتوی صاحب کی یہ تصریح کرنا کہ خاتم النبیین کا مفہوم اگر ختم نبوت زمانی لیا جائے تو نہ آیت میں استدراک درست ہوگا اور نہ آیت مقام مدح کے لئے موزوں ہوگی ایک طرف متاثر ہے یعنی ایک آیت مدح مصطفیٰ کے لئے نازل ہوئی ”مسلّم“ اب اگر مولانا (نانوتوی) کی تشریح کو مانا جائے تو آیت مقام مدح کے مطابق ہوگی اور اگر خاتم النبیین کی جو تفسیر احادیث سے مذکور ہے، اگر اس کو مانا جائے تو یہ آیت مقام

مدح کے لئے موزوں نہ رہے اور اس میں حبیب کبریا کی توصیف و ثنا کا کوئی پہلو باقی نہ رہے۔ (ایضاً صفحہ ۳۹)

”گویا ختم نبوت زمانی جس کا ثبوت احادیث نبوی سے ہوتا ہے اس کے باعث تو فضیلت نبوی دو بالا نہیں ہوتی بلکہ گھٹ جاتی ہے اور (نانوتوی صاحب کی) اس نئی تشریح سے شان نبوی بلند ہو جاتی ہے۔“ (ایضاً صفحہ ۴۵)

پیر صاحب کی عبارات سے ثابت ہوا کہ نانوتوی صاحب احادیث مبارکہ کے مقابلے میں اپنی رائے اور تحقیق کو بہتر، برتر اور زیادہ مستند قرار دیتے ہیں۔ چونکہ احادیث مبارکہ قرآن کی تفسیر کہلاتی ہیں۔ اس صورت میں نانوتوی صاحب کی ذاتی رائے قرآن عزیز کے مقابل میں ٹھہری۔ گویا تفسیر بالرائے ہوئی۔ اور تفسیر بالرائے سے متعلق خود نانوتوی صاحب نے تحذیر الناس میں یہ فتویٰ دیا ہے۔

”مَنْ فَسَّرَ الْقُرْآنَ بِرَأْيِهِ فَقَدْ كَفَرَ“ (تحذیر الناس صفحہ ۹۹)

اب پیر صاحب کے مطابق بھی نانوتوی صاحب تفسیر بالرائے کے مجرم قرار پائے اور صفحہ ۹۹ پر نقل کردہ حدیث شریف کے الفاظ من فَسَّرَ الْقُرْآنَ۔۔۔۔۔ جسے قرآن کی تفسیر اپنی رائے سے کی پس وہ کافر ہو گیا۔ نانوتوی صاحب پر ان کے اپنے ہی کافر ہونے کی اقبالی ڈگری ہوئی ہے۔ اس اقبالی ڈگری کی تائید خود دیوبندیوں کے مشہور مولوی اور شاہ کشمیری نے یوں کی :-

(ترجمہ) بالذات اور بالعرض عرف فلسفہ ہے عرف قرآن مجید اور محمدی وہ عرب نہیں ہے اور نظم قرآن کو اس معنی کی طرف کوئی اشارہ نہیں پس اضافہ و استفادہ نبوت محض اتباع ہوئی یعنی خواہش نفس کی پیروی کی وجہ سے قرآن پر زیادتی ہے۔ (رسالہ خاتم النبیین ص ۳) یاد رہے کہ استفادہ نبوت کا قول نانوتوی صاحب اور ان کے متبعین کا ہے۔ اثبات ہوئی تفسیر بالرائے ہوئی اور تفسیر بالرائے کو نانوتوی صاحب بھی کفر کہتے ہیں۔ نیز شاہ صاحب نے اپنی کتاب ”عقیدۃ الاسلام“ صفحہ ۲۵۹ پر بالذات اور بالعرض کی تقسیم کا شدید رد کیا ہے۔

بخدا ہم نے اپنی طرف سے کچھ اضافہ نہیں کیا۔ عبارات کو تطبیق دے کر نتیجہ پیش کر دیا ہے۔ پیر صاحب مزید فرماتے ہیں :-

”جب کوئی علم کلام کا ماہر یہ دیکھے کہ خاتم النبیین کا حقیقی مفہوم ختم نبوت مرتبی ہے

اور اگر اس سے مراد ختم نبوت زمانی لی جائے تو پھر یہ آیت اس قابل نہیں رہتی کہ اسے مقام مدح میں ذکر کیا جائے اور ساتھ ہی اس جملہ کا اضافہ کر دے۔“ مگر اہل فہم پر روشن ہو کہ تقدیم یا تاخر زمانی بالذات کچھ فضیلت نہیں۔ تو اسے پڑھ کر منکرین ختم نبوت کی خوشی کی انتہا نہ رہے گی۔ یہ کہنے سے اب انہیں کون روک سکتا ہے کہ خاتم النبیین کا حقیقی مفہوم تو ختم نبوت مرتبی ہے اور اس حقیقی مفہوم کو ہم نے ہی سمجھا ہے اور چاروانگ

خالص میں نبوت محمدی کا پرچار کرنے والے ہم لوگ ہی ہیں۔ باقی رہا ختم نبوت زمانی کا عقیدہ تو یہ عوام کا اخذ کردہ مفہوم ہے۔ ہم عوام کا لانعام کے پیروکار نہیں کہ نبوت

کے دروازے کو ہمیشہ کے لئے مقفل کر دیں۔“ (تحذیر الناس میری نظر میں ص ۷۷)

پیر صاحب نے نانوتوی صاحب کے عقیدہ ختم زمانی کو ”عوام کا خیال“ کہنے کے متعلق لکھا ہے :-

”اور یہ کہنے کی تو شاید کوئی بھی جسارت نہ کر سکے کہ سارے صحابہ زمرہ عوام میں سے تھے ان میں سے کوئی اہل فہم نہ تھا۔“ (ایضاً صفحہ ۲۵)

قارئین کرام اب جان گئے ہوں گے کہ نانوتوی صاحب نے خاتم النبیین کا معنی ”آخری نبی“

لینے والوں کو عوام کہا ہے۔ اور یہ لفظ ”اہل فہم“ کے مقابلے میں لائے ہیں۔ پیر صاحب نے اعتراض

کرتے ہوئے صرف صحابہ کرام کو زمرہ عوام میں شامل کر لئے جانے کا لکھا ہے حالانکہ خاتم النبیین کا

معنی ”آخری نبی“ صحابہ کرام کو خود حضور علیہ الصلوٰۃ والسلام نے بتایا۔ اس طرح نانوتوی صاحب کے

نزدیک نہ صرف صحابہ بلکہ خود حضور صلی اللہ علیہ وسلم بھی (معاذ اللہ) زمرہ عوام میں سے ٹھہرے۔ اور

نانوتوی صاحب اور ان کے شیعہ اہل فہم ہوئے (معاذ اللہ ثم معاذ اللہ) آخر میں پیر صاحب اور علمائے دیوبند کے لئے مشہور دیوبندی مولوی نور شاہ صاحب کشمیری کی عبارت پیش کرتا ہوں۔ اس عبارت کو پڑھ کر نانوتوی صاحب کے بارے میں بھی یہی فیصلہ سامنے آتا ہے۔

”ان کی (یعنی مرزا قادیانی کی) کتابوں سے ایسے اقوال پیش کرنا جن سے ظاہر ہوتا ہے کہ وہ بعض عقائد میں اہل سنت و جماعت کے ساتھ شریک ہیں ان کے اقوال و افعال کفریہ کا کفارہ نہیں بن سکتے جب تک اس کی تصریح نہ ہو کہ جو عقائد کفریہ انہوں نے اختیار کئے تھے، ان سے توبہ کر چکے ہیں، اور جب تک توبہ کی تصریح نہ ہو، چند عقائد اسلام کے الفاظ کتابوں میں لکھ کر کفر سے نہیں بچ سکتے، کیونکہ زندیق اسی کو کہا جاتا ہے جو عقائد اسلام ظاہر کرے اور مستر آن و حدیث کے اتباع کا دعویٰ کرے لیکن ان کی ایسی تاویل و تحریف کر دے جس سے ان کے حقائق بدل جائیں۔ لہذا جب تک اس کی تصریح نہ دکھائی جائے کہ مرزا صاحب ختم نبوت اور القطر وحی کے اس معنی کے لحاظ سے قائل ہیں جس معنی سے کہ صحابہ و تابعین اور تمام امت محمدیہ قائل ہے۔ اس وقت تک ان کی کسی ایسی عبارت کا مقابلہ میں پیش کرنا مفید نہیں ہو سکتا جس میں خاتم النبیین کے الفاظ کا اقرار کیا ہو۔۔۔۔۔۔ یہ بات ثابت ہو چکی ہے کہ مرزا صاحب اپنی آخری عمر تک دعویٰ نبوت پر قائم رہے اور اپنے کفریہ عقائد سے کوئی توبہ نہیں کی۔ علاوہ ازیں اگر یہ ثابت بھی نہ ہو تو کلمات کفریہ اور عقائد کفریہ کہنے اور دیکھنے کے بعد اس وقت (تک) ان کو مسلمان نہیں کہہ سکتے جب تک ان کی طرف سے

ان عقائد سے توبہ کرنے کا اعلان نہ پایا جائے اور یہ اعلان ان کی کسی کتاب یا تحریر سے ثابت نہیں کیا گیا۔“
(کتاب ملفوظات محدث کشمیری) ص ۱۰۸ مرتب سید احمد رضا بجنوری دیوبندی ادارہ دعوت اسلام جامعہ یوسفیہ بنوریہ کراچی)۔

نانوتوی صاحب نے بھی خاتم النبیین کے جو معنی آخری نبی کی بجائے ختم ذاتی کے پیش کئے یہ معنی صحابہ و تابعین اور تمام امت محمدیہ کے پیش کردہ معنی کے قطعی خلاف ہیں۔ تبھی تو خود پیر صاحب یہ کہنے پر مجبور ہو گئے کہ نانوتوی صاحب نے عقیدہ ختم نبوت کے اس مفہوم کی اہمیت ہی ختم کر کے رکھ دی جس پر آج تک امت خاتم النبیین کا اجماع رہا۔ نانوتوی صاحب آخری عمر تک اسی عقیدہ پر جیسے رہے اور توبہ نہیں کی۔

نانوتوی صاحب کو اپنے گھر سے مار

نانوتوی صاحب نے خاتم النبیین کے اجماعی معنی ”آخری نبی“ کو عوام کا خیال متراہن دیا اور کہا:-

”بعد حمد و صلوة کے قبل عرض جواب یہ گزارش ہے کہ اول معنی خاتم النبیین معلوم کرنے چاہئیں تاکہ فہم جواب میں کچھ دقت نہ ہو۔ سو عوام کے خیال میں تو رسول اللہ صلی اللہ علیہ وسلم کا خاتم ہونا بایں معنی ہے کہ آپ کا زمانہ انبیاء سابق کے زمانہ کے بعد اور آپ سب میں آخری نبی ہیں مگر اہل فہم پر روشن ہو گا کہ تقدیم یا تاخر زمانی میں بالذات کچھ فقیہیت نہیں“ (تحذیر الناس صفحہ ۱۸ طبع دوم گوجرانوالہ)
یہ جملہ لائق توجہ ہے ”عوام کے خیال میں تو رسول اللہ صلی اللہ علیہ وسلم کا خاتم ہونا بایں معنی ہے کہ

آپ کا زمانہ انبیاء سابق کے زمانہ کے بعد اور آپ سب میں آخری نبی ہیں۔ عوام کو اہل فہم کے مقابلے میں لایا گیا ہے۔

یعنی جو نا فہم ہیں وہ یہ سمجھتے ہیں کہ خاتم النبیین کا معنی آخری نبی ہے۔ پھر یہ بات بھی کہ "تقدم یا تاخر زمانی" کو بھی "آخری نبی" کے مقابلے میں لایا گیا ہے۔ یعنی اہل فہم کے نزدیک اول و آخر میں کوئی تفصیلت نہیں۔ یہ بات ذہن میں بیٹھ گئی ہے تو اب دیوبندی مذہب کے مفتی اعظم محمد شفیع دیوبندی کراچی کی سینٹے۔ لکھتے ہیں:-

"خلاصہ یہ کہ آیت خاتم النبیین کے معنی جو خود نبی کریم صلی اللہ علیہ وسلم نے ہمیں بتلائے وہ یہی ہیں کہ آپ صلی اللہ علیہ وسلم سب انبیاء میں آخری نبی اور تمام انبیاء کے ختم کرنے والے ہیں۔" (ختم نبوت کامل صفحہ ۸۴)

• نانوتوی صاحب کا عقیدہ - خاتم النبیین کا معنی "آخری نبی" عوام کا خیال ہے۔

• مفتی محمد شفیع دیوبندی کا عقیدہ:- خاتم النبیین کا معنی "آخری نبی" خود نبی کریم صلی اللہ علیہ وسلم نے بتلایا ہے۔

نتیجہ ۱۔ مفتی صاحب کی تحریر کے مطابق نانوتوی صاحب نے نبی کریم صلی اللہ علیہ وسلم کو عوام اور نا فہم کہا (العیاذ باللہ ثم العیاذ باللہ ونقل کفر کفر نباشد)

نانوتوی صاحب نے خاتمیت کی بنیاد "آخری نبی" پر نہیں بلکہ "مراتب نبوت" پر رکھی ہے۔ اور آخری نبی کو خیال عوام کہہ کر اس کا رد کرتے ہوئے لکھا: "بلکہ بنا خاتمیت اور بات پر ہے۔" (صفحہ ۴۲)

حاشیے میں اس کی تشریح حافظ غریز الرحمن دیوبندی نے یہ کی:-

"خاتمیت کا دار و مدار آپ کے مرتبہ پر ہے کہ آپ کو نبوت براہ راست بلا واسطہ

اللہ تعالیٰ سے حاصل ہے۔" معلوم ہوا کہ نانوتوی صاحب نے خاتم النبیین میں خاتمیت کا دار و مدار "آخری نبی" کی بجائے مراتب نبوت پر رکھی ہے اور لفظ خاتم کے معنی "اخرا و ختم کرنے والے" کی بجائے "خاتم مرتبی" کئے۔

ب ذرا مفتی صاحب کی سینٹے:-

"از روئے لغت عرب آیت مذکورہ میں خاتم النبیین کے معنی آخر النبیین کے سوا اور کچھ نہیں ہو سکتے اور لفظ خاتم کے معنی آیت میں اخرا و ختم کرنے والے کے علاوہ ہرگز مراد نہیں بن سکتے۔" (ختم نبوت کامل صفحہ ۸۰)

نانوتوی صاحب کا عقیدہ:-

خاتم کے معنی اخرا و ختم کرنے والے ہرگز نہیں ہو سکتے۔

مفتی صاحب کا عقیدہ:-

خاتم کے معنی اخرا و ختم کرنے والے ہیں اس کے علاوہ دوسرا معنی ہرگز نہیں ہو سکتا۔

نانوتوی صاحب نے اپنا عقیدہ خود بیان کیا "شایان شان محمدی صلی اللہ علیہ وسلم خاتمیت مرتبی ہے۔" (صفحہ ۵۳)

نانوتوی صاحب "آخری نبی" کا معنی عوام کا خیال قرار دیتے ہیں۔ خود یہ معنی ہرگز نہیں لیتے بلکہ وہ تو خاتمیت کا معنی ختم ذاتی یا ختم مرتبی یا بالذات نبی کرتے ہیں۔

سب کا مفہوم ان کے نزدیک ایک ہی ہے۔ اگر پھر بھی کسی کو اعتراض ہو کہ نانوتوی صاحب نے اپنی طرف سے کوئی معنی نہیں کیا تو پھر ان جملوں کا مطلب کیا ہو گا:-

۱۔ "غرض انتہام اگر بایں معنی تجویز کیا جاوے جو میں نے عرض کیا....." (صفحہ ۶۵)

۲۔ "ہاں اگر خاتمیت بمعنی انصاف ذاتی بوصف نبوت لیجئے، جیسا اس پچھدان نے عرض کیا۔" (صفحہ ۶۵)

۳۔ "باقی رہی یہ بات کہ بڑوں کی تاویل کو نہ مانیں تو ان کی تحقیر نعوذ باللہ لازم آئے گی۔ یہ انہی لوگوں کے خیال میں آسکتی ہے جو بڑوں کی بات ازراہ بے ادبی نہیں مانا کرتے۔۔۔۔۔ اگر بوجہ کم التفاتی بڑوں کا فہم کسی مضمون تک نہ پہنچا ہو تو ان کی شان میں کیا نقصان آگیا اور کسی طفل نادان نے کوئی ٹھکانے کی بات کہہ دی، تو کیا اتنی بات سے وہ عظیم الشان ہو گیا؟" (صفحہ ۸۵، ۸۶)

معلوم ہوا کہ نانوتوی صاحب نے خاتم النبیین کے کوئی معنی اپنی طرف سے ضرور کئے ہیں۔ اور جو معنی کئے ہیں انہیں صحیح ٹھہرانے کے لئے کوئی نہ کوئی تاویل و تخصیص ضرور کی ہے۔ اب ذرا مفتی محمد شفیع دیوبندی کی سنئے۔

"خوب سمجھ لو کہ تمام امت نے خاتم النبیین کے الفاظ سے یہی سمجھا ہے کہ یہ آیت یہ بتلا رہی ہے کہ آنحضرت صلی اللہ علیہ وسلم کے بعد نہ کوئی نبی ہے نہ رسول اور اس پر بھی اجماع و اتفاق ہے کہ نہ اس آیت میں کوئی تاویل ہے اور نہ تخصیص اور جس شخص نے اس آیت میں کسی قسم کی تخصیص کے ساتھ کوئی تاویل کی، اس کا کلام ایک بکواس و ہڈیان ہے، اور یہ تاویل اس کے اوپر کفر کا حکم کرنے سے روک نہیں سکتی، کوئی کہ وہ اس نص صریح کی تکذیب کرتا ہے جس سے متعلق امت محمدیہ صلی اللہ علیہ وسلم کا اتفاق ہے کہ اس میں کوئی تاویل و تخصیص نہیں ہے۔" (ختم نبوت ص ۱۱)

"قرآن عزیز اور احادیث نبویہ اور اجماع صحابہ اور اقوال سلف نے اس کا قطعی فیصلہ کر دیا ہے کہ خاتم النبیین اپنے حقیقی اور ظاہری معنی پر محمول ہے، نہ اس میں کوئی مجاز ہے، نہ مبالغہ اور نہ تاویل و تخصیص۔"

(ختم نبوت کامل ص ۱۱)

ضیاء القرآن پبلیکیشنز کو ہدیہ تبریک

میں محترم محمد حفیظ البرکات شاہ صاحب (فرزند ارجمند پیر کرم شاہ صاحب) کو پوری سنی قوم کی طرف سے ہدیہ تبریک پیش کرتا ہوں کہ جو وہابیوں دیوبندیوں کے رد میں اپنے ادارہ کی جانب سے ایمان افروز کتب انتہائی خوبصورت انداز سے شائع کر رہے ہیں۔ اللہ کرے زور اشاعت اور زیادہ۔

دیوبندیوں کی گستاخانہ عبارات سمجھنے کے لئے اس ادارہ کی کتب "تعارف علمائے دیوبند" دیوبند سے بریلی "اور سفید و سیاہ" خاص طور پر پڑھنے کے لائق ہیں۔ علامہ کوکب نورانی اوکاڑوی کی کتاب "سفید و سیاہ کا ایک اقتباس ملاحظہ فرمائیے۔ کتابچہ "جہانس برگ سے بریلی" کے دیوبندی مصنف کو جواب دیتے ہوئے فرماتے ہیں :-

"رشید احمد گنگوہی، محمد قاسم نانوتوی، خلیل احمد انبیٹھوی اور اشرف علی تھانوی وغیرہ نے اگر غلطی کی ہے، کفر کیا ہے تو آپ کفریہ عبارات لکھنے والوں کے حامی نہ بنیں اور ان کی کفریہ عبارات کے قائل اور قابل بن کر اپنے لئے کفر جمع نہ کریں۔"

(سفید و سیاہ ص ۱۵۲، اشاعت اول ۱۹۸۹ء)

میں پیر صاحب کے صاحبزادگان محترم کی توجہ اس گنجینہ اور انتہائی سنجیدہ مسئلے کی جانب دلانا چاہوں گا کہ تحذیر الناس کی عبارات کو زیر نظر مضمون میں دلائل حقہ سے ایک بار پھر ہم نے کفریہ ثابت کر دیا ہے۔ اب انہیں اس پر غور کرنا چاہیئے کہ کفریہ عبارات کی حمایت کرنے والے علمائے دیوبند ایک اور زبردست دھوکہ دیتے ہیں کہ امام احمد رضا بریلوی نے تحذیر الناس کے مختلف صفحات سے جملے لے کر انہیں جوڑ کر کفریہ عبارت بنائی، گویا عبارت کا کفر علمائے

والوں کا انجام کیا ہوگا؟ انہیں سوچنا چاہیئے اور مفتیوں سے پوچھنا چاہیئے کہ صریح کفریہ عبارات کی طرفداری اور حمایت سے عقیدہ ایمان باقی رہتا ہے یا نہیں، لہذا مسئلے کا احساس کرتے ہوئے اولین فرصت میں انہیں کوئی فیصلہ کرنا چاہیئے۔ بندہ ناچیز نے جو کچھ تحریر کیا ہے اور جہاں کہیں بھی قلم کی سختی اور شدت دکھائی جاتی ہے۔ یہ سب الْحُبُّ لِلَّهِ وَالْبُغْضُ لِلَّهِ کے جذبے کے تحت کیا ہے، کوئی ذاتی پرخاش نہیں۔ اور جہاں سخت الفاظیں گرفت کی ہے وہ بھی اس لئے ع

کہ نہر بھی کبھی کرتا ہے کارِ تریاتی

پروفیسر ڈاکٹر محمد طاہر القادری صاحب سے استفسار

مجھے خوب معلوم ہے کہ آپ جواب نہیں دیں گے مگر "کنز الایمان" کی وساطت سے میں آپ سے براہ راست مخاطب ہوں کہ "حسام الحرمین" کی تائید یا تردید میں آپ کا لفظ نظر بھی واضح نہیں ہے۔ علم غیب، نور و بشر، گیارہویں و میلاد اور صلوة و سلام وغیرہ بیسیوں مسائل پر تو آپ دیوبندیوں کے رد میں بلاشبہ مدلل تقریریں فرما کر داد و وصول کر رہے ہیں۔ حالانکہ علماء فرماتے ہیں کہ یہ فروعی اختلافات ہیں۔ دوسری طرف جن کتب کی عبارات کی وجہ سے دیوبندیوں سے ہمارا اصولی اور بنیادی اختلاف ہے، ان کے بارے میں آپ مکمل

بقیت حاشیہ ۱۔ دیوبند نے بھی تسلیم کر لیا۔ لیکن میں ڈنکے کی چوٹ پہ بتا دینا چاہتا ہوں کہ وہ تین عبارات علیحدہ علیحدہ بھی مستقل طور پر کفریہ ہیں۔ اور زیر نظر مضمون میں یہ دعویٰ دلائل حق کے ساتھ پایہ ثبوت کو پہنچ چکا ہے۔

طور پر خاموش ہیں۔ یعنی تحذیر الناس، برائین قاطعہ اور حفظ الایمان وغیرہ سے متعلق کبھی بھی آپ نے گفتگو نہیں کی اور ہمیشہ سکوت اختیار فرمایا۔ آپ پوری دنیا کو دعوت اسلام لینے کے دعوے دار ہیں۔ ذرا سوچیں اور غور فرمائیں کہ ایسے فروعی اختلافات کہ جن کے ہوتے ہوئے بھی شفاعت کا حق باقی ہو (اور شفاعت ہے تو مغفرت بھی ہے) آپ ان اختلافات پر تو دھڑلے سے دھوئیں دار تقریریں فرما کر دلائل کے انبار لگا دیں اور وہ اصولی اختلافات کہ جن کے ہوتے ہوئے بھی شفاعت کا حق باقی نہ رہا ہو (یعنی مغفرت کا ہونا بھی ختم ہو چکا ہو) ان اختلافات پر ایک لفظ تک نہ بولیں، آپ کیسے مصلح اور معالج ہیں؟ یہ بھی عجیب دعوت اسلام ہے۔ بدن پر گرمی دانے نکلے ہوں تو ڈاکٹر پوری توجہ اور تندہی سے علاج میں لگ جائے اور کسی قسم کی کمی یا کوتاہی نہ کرنے پائے لیکن ساتھ ہی بڑے بڑے زخم اور پھوٹے جو کینسر کی شکل اختیار کر چکے ہوں انہیں کیسر نظر انداز کر دے تو کیا وہ ڈاکٹر (معالج) کہلانے کا حقدار ہے؟ یا سوچیئے کہ ایک مقام پر مسلمان کہلانے والے محض کسی گناہ میں مصروف ہوں تو ان کی اصلاح کے لئے ایک عالم دن رات ایک کر دے لیکن وہیں پر مسلمان کہلانے والے کسی کفر کا ارتکاب کر رہے ہوں تو ان کے خلاف اور ان کی اصلاح کے لئے زبان سے ایک لفظ تک نہ بولا جائے اور بار بار توجہ دلانے کے باوجود ان کے بارے میں سکوت اختیار کر لیا جائے تو ایسے عالم کو پھر عالم کہنا چاہیئے؟ بتائیے کفر اشد ہے یا گناہ "کفر سے بچا کر اسلام میں لے آنا بہت بڑی نیکی ہے یا محض کسی گناہ سے بچا لینا۔ جس کے دل میں ایمان کی روشنی باقی ہو، بغرض اصلاح ساری قوت و طاقت اس پر حشر چکی جانی چاہیئے یا اس پر جس میں ایمان کی روشنی باقی نہیں رہی۔ ہدایت کا نور کس کے لئے زیادہ ضروری ہے؟ آپ دیوبندیوں کی متنازع عبارات کفریہ سمجھتے ہیں یا نہیں کھل کر اعلان کریں اور اگر کفریہ

نہیں سمجھتے تو انہیں پھر بے غبار اور اسلامی ثابت کر دکھائیں۔ میں نے پورے خلوص اور دینی جذبے کے تحت چند سطور آپ کے لئے تحریر کی ہیں اور کوئی غرض و غایت نہیں۔ اسی پہ مضمون کا خاتمہ کرتا ہوں۔ **وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ**۔

خصوصی توجہ

اس مضمون کی اشاعت سے کسی کی دل آزاری مقصود نہیں بلکہ ہر ایک کے لئے دعوتِ فکر ہے کہ ہمارے اختلاف کی اصل بنیاد کیا ہے۔ اور اسے کس طرح ختم کیا جاسکتا ہے تاکہ ہمارے درمیان اتحاد کی صورت پیدا ہو سکے اور ہم سب باہم مل کر دین و مذہب اور ملک ملت کی خدمت کر سکیں۔ تو غرض صرف یہ کرنا ہے کہ دیوبندیوں کا بریلویوں سے درحقیقت کوئی بنیادی اختلاف نہیں۔ لاکھوں تبلیغی دیوبندی، بریلویوں کی مسجدوں میں ان کے پیچھے نماز پڑھتے ہیں۔ یعنی دیوبندیوں کی جانب سے بریلویوں پر شرعی طور پر کوئی فتویٰ نہیں، جبکہ بریلویوں کی جانب سے دیوبندیوں پر ان کی کتابوں کی چند صریح کفریہ عبارات پر فتویٰ کفر ہے۔ اب دیوبندیوں کے لئے سوچنے اور غور کرنے کا مقام ہے اگر وہ مولوی قاسم نانوتوی، مولوی خلیل احمد سہارنپوری اور مولوی اشرف علی تھانوی کی کتابوں اور ان عبارات کا رد کرتے ہوئے انکار کر دیں تو کون سا کفر لازم آجائے گا؟ وہ کوئی نبی اور پیغمبر تو ہیں نہیں کہ جن کی بات نہ ماننے سے انسان کا فر ہو جائے گا جب کہ بریلویوں کی طرف سے جو بار بار احساس دلایا جاتا ہے اس میں

لے :- اُمّتِ مسلمہ کے تکفیری فتوؤں سے متعلق آپ کی تقریر کی کیسٹ نشست سوال و جواب بھی ہمارے پاس موجود ہے۔

معاذ سرور کوئٹہ حضرت محمد مصطفیٰ صلی اللہ علیہ وسلم کی ذات اقدس کا ہے۔ گویا یوں کہئے کہ دیوبندیوں کی عبارات سے حضور صلی اللہ علیہ وسلم کی توہین ہو رہی ہے اور اس توہین کی بنیاد پر بریلوی علمائے دیوبند کو برا بھلا کہہ رہے ہیں۔ بریلوی کہتے ہیں کہ دیوبندیو! تم نے ہمارے رسول اکرم صلی اللہ علیہ وسلم کے بارے میں ایسا کیوں لکھا؟ دیوبندی کہتے ہیں کہ اسے بریلویو! تم نے ہمارے اکابر کے خلاف کیوں زبان چلائی، علامہ ارشد القادری اپنے رسالہ دعوتِ انصاف میں کیا خوب فرماتے ہیں کہ دیوبند کی اہانت آمیز تحریروں کو اس زاویہ نظر سے ہرگز مت پڑھیے کہ یہ دیوبند اور بریلی کا ایک مذہبی نزاع ہے بلکہ دورانِ مطالعہ نگہ کو اس نقطے پر مرکوز رکھیے کہ اکابر دیوبند کی ان گستاخانہ عبارتوں کی ضرب براہِ راست رسول کریم صلی اللہ علیہ وسلم کی عظمت و حرمت پر پڑتی ہے۔ ان کے گستاخ قلم کا حوالہ علمائے بریلی پر نہیں بلکہ خاص رسول اکرم صلی اللہ علیہ وسلم کی ذاتِ محترم پر ہے۔ کہنے کا مطلب یہ ہے کہ اپنی کسی بھی محبوب شخصیت کے مقابلے میں ذاتِ رسول صلی اللہ علیہ وسلم کو ترجیح دینے کا سوال خود آپ کے اپنے ایمان کا تقاضا ہونا چاہیئے۔ اس لئے دیوبند و بریلی کو ایک طرف رکھ کر اپنے ”مومن ضمیر“ سے دریافت کیجئے کہ اکابر دیوبند کی ان تحریروں سے رسول پاک صلی اللہ علیہ وسلم کی حرمت مجروح ہوتی ہے یا نہیں فیصلہ آپ کے ہاتھ رہا۔

(ماہنامہ نثر الایمان لاہور ختم نبوت نمبر ستمبر ۱۹۹۷ء صفحہ ۱ تا ۱۱)

